
उद्‌यच्चण्डकराभभव्यभुवनाभयर्चाप्रदीप्तं वपु- 
बिभ्नन्मञ्जुलमौञ्जसूत्रमनघं घर्मघ्नकान्तस्मितम्‌। 
सीतारामपदारविन्दमधुपः प्रावृट्पयोदद्विषां 
ड्ञजञ्ज्ावातनिभो भवाय भवतां भूयान्मुहू्मारुतिः ॥ 


साहित्यगगन के मरीचिमाली एवं कविता कामिनी यामिनी के शारद निष्कलङ्क शशाङक, रामभक्ति भागीरथी सनाथित हृदय धरातल, 
सकल कविकुल शेखर, वैष्णववृन्द वृन्दारकेश, सीतारमण पद पद्म पराग परिमल मकरन्द मधुकर, कलिपावनावतार, प्रातःस्मरणीय, 
परम आदरणीय, श्रीमद्गोस्वामी तुलसीदासजी महाराजकी कृतियोँ मे श्रीहनुमानचालीसा को भी बहूचर्चित रूप मं स्थान प्राप्त है। 
गुणग्राह्या विपश्वितः की दृष्टि से इस विषय पर विशेष आलोचनीय नहीं है तथापि कुछ विचार करना अनुपयुक्त भी नहीं होगा। 
गोस्वामीजी के ही द्वारा श्रीकाशी मै प्रतिष्ठित श्रीसडकटमोचनहनुमानजी के मन्दिर मै भी यह हनुमानचालीसा स्तोत्ररत्न भित्ति पर 
लिखा हुआ लेख-रूप मँ आज भी दृष्टिगोचर है। मानस जी के तथा गोस्वामी जी के अन्य सर्वमान्य ग्रन्थ रत्नौ की प्रसङ्ग-सङ्गति भी 
इस ग्रन्थ के प्रसङ्गो से एकवाक्यतापन्न हो जाती है। यथा- लाय संजीवनि लखन जियाये (ह.चा. ११), तुम उपकार सुग्रीवहिं कीन्हा 
(ह.चा. १६), तुम्हरो मन्त्र बिभीषन माना (ह.चा. १७) इत्यादि प्रसङ्ग मानस से पूर्णतया मिलते हँ श्रीहनुमान-विभीषण संवाद 
श्रीमानसजी के अतिरिक्त गोस्वामीजी के अन्य किसी ग्रन्थ मे शब्दतः नही चर्चित हैँ। पर मानसके इस गोपनीयतम प्रसङ्गरत्न की 
चर्चा श्रीहनुमान चालीसा मै तुम्हरो मन्त्र बिभीषन माना (ह.चा. १७) कह कर सूत्ररूप मे कर दी गई है। श्रीरामचरितमानस मे कथित 
प्रसङ्गो की गोस्वामी जी के अन्य ग्रन्थं से सङ्गति लगाई जाती है। इसीलिए द्वादश ग्रन्थ मानसजी के पूरक माने जाते है। जैसे 
द्रोणाचतलको लेकर श्रीअवध के ऊपर आते हुए हनुमान जी को भरतजी ने बिना फरके बाण से विद्धकर नीचे गिराया यथा परेउ मुरक्ि महि 
लागत सायक (रा.च.मा. ६-५९-१) । पर पर्वतकी क्या दशा हूडं इसका स्पष्टीकरण मानस मे न करके गोस्वामी जी ने इसके पोषक 
गीतावली ग्रन्थ मै किया है - पर्यो कहि राम पवन राख्यो गिरि (गी. ६-१०-२) अर्थात्‌ हनुमानजी ने अपने को गिरता हुआ जानकर 
द्रोणाचल पर्वत को पवन के हाथ सौप दिया एवं अन्यत्रापि। जैसे गोस्वामी जी के अन्य ग्रन्थ मानस के प्रसइ़गो के पूरकहैँ वैसे ही 
श्रीहनुमानचालीसा भी है। यथा राघव ने हनुमान जी को मुद्धिका दी - 


परसा सीस सरोरुह पानी। करमुद्रिका दीन्ह जन जानी॥ 
- रा.च.मा. ४-२३-१० 


पर इस मुद्रिका को हनुमानजी महाराज ने कैसे एवं कहां सम्भाला मानस के इस निगूढ प्रसंग का स्पष्टीकरण श्रीहनुमान-चालीसामे ही 
होता है। यथा - 


प्रभु मुद्रिका मेलि मुख माही। जलधि लाँधि गये अचरज नाहीं ॥ 
- ह.चा. १९ 


अतः इस परीक्षण म भी यह ग्रन्थ खरा उतरा। भाषा एवं शैली की दृष्टि से भी यह निन्द्य नहीं कहा जा सकता। सामान्य लोगो के 
कल्याणार्थ गोस्वामी जी ने सुरसरि सम सब कर हित होई (रा.च.मा. १-१४-९) की मान्यता के अनुसार अति सरल ग्राम्य भाषा मेँ 
रचना करके मधुरतम शिष्ट एवं सुबोध ग्रामीण शब्दो मे इसे सजाया है। यही कारण है कि यह विद्वानों की भी हदयतन्त्री को इड्कृत 
करता है एवं अति गंवार निरक्षर महिलाओं के भी हृदय-श्रद्धा-सुमन का परम पावन मकरन्द होकर ग्रामीण भारती मधुकरी को भी 
गुनगुनवाता रहता है । आज यह हनुमानचालीसा हिमाचल से कन्याकुमारी तक प्रत्येक भारतवासी के मन-मन्दिर का देवता बना हुआ है 
चाहे वह व्यक्ति किसी धर्म या सम्प्रदाय का हो। विदेशो के भी ७५ प्रतिशत विभागौ मै जय हनुमान ज्ञान गुण सागर (ह.चा. १) का नारा 
बुलन्द हो रहा है। गोस्वामीजी के अतिरिक्त ओर किसी मनीषी की त्रेखनी मँ एसी उत्कृष्ट लोकप्रियता का प्रवाह नहीं दृष्टिगोचर होता। 


अन्य ग्रन्थों जैसी लोकप्रियता तुलसीकृत हनुमानचालीसा मै विद्यमान है। प्रत्येक सनातनधर्मी श्रीमानसजी के पाठ प्रारम्भ तथा पाठ 
विश्राम म हनुमानचालीसा का सम्पुट लगाता है। 


यदि भाषा पर विचार करं तो गोस्वामी जी के श्रीरामललानहद् से सरल हनुमानचालीसा की भाषा नहीं है। गौस्वामीजी के अन्य ग्रन्थो के 
समान इसमे भी स्वभावतः अलंकार आये है। यथा - 


कचन बरन बिराज सुबेषा | कानन कुंडल कुचित केशा॥ 
- ह.चा. ४ 


अतः भते ही यह हनुमानचालीसा तुलसीग्रन्थावली मँ न मुद्रित हो, पर गोस्वामी जी की रचना होने मँ किसी भी सहृदय को सन्देह नहीं 
होगा। इसका श्रद्धा से पाठ करने पर बहुत से लोगो का सफलमनोरथ होते देखा एवं सुना गया हे। प्रायः भक्त महात्माजन 
हनुमानचालीसा का ४९ (उनचास) दिवसीय तथा अष्टोत्तरशत (१०८) दिवसीय अनुष्ठान किया करते है। भ्रीषण रोग से आक्रान्त 
व्यक्ति भ इसका अनुष्ठान-विधि से पाठकर अति शीघ्र लाभ पाते है। परम श्रद्धेय ब्रहमलीन अनन्तश्रीविभूषित स्वामी हरिहरानन्द जी 
सरस्वती (श्रीकरपात्रीजी महाराज) तो यहां तक कहते थे कि श्रीहनुमानचालीसा आर्ष मन्त्रौ की भाति ही परम-प्रमाण, सर्वशक्तिमान 
तथा सर्ववाञ्छाकल्पतरु है। यह अवधी भाषा मे उपनिबद्ध तैतालीस छन्दं म लिखा हुआ एक स्तोत्र काव्यहि जिसे हम गोस्वामीजीकी 
सिद्ध रचना मानते है। श्रीहनुमानचालीसा की भाषा शैली गोस्वामीजी के अन्य ग्रन्थों से मिलती-जुलती है। श्रीहनुमानचालीसा की 
सार्वभौमता एवं सर्वजन सुलभता को देखते हुए कोड भी सहृदय सन्त इसे अनार्ष नहीं मान सकता। गोस्वामीजी की द्वादश ग्रन्थावती 
के अन्तर्गत इस ग्रन्थ का संग्रह न होना कोई विशेष महत्त्व का नही है क्योकि बहुत से एसे पद श्रीगोस्वामी जी के नाम से मिलते है 
जिनका संग्रह ग्रन्थावती मरै नहीं है जबकि उनकी रचना शैली क्वचित्‌- क्वचित्‌ गोस्वामीजी के संगृहीत पदों से भी अधिक रुचिकर 
लगती है। यथा - 


ठमुकि चलत रामचन्द्र बाजत पैजनिया ॥ 

किलकि किलकि उठत धाय परत भूमि लटपटाय। 
धाय मातु गोद लेत दशरथ की रनियां॥ 

अचल रज ज्ञारि ज्यारि विविध भांति सौ दुलारि। 
तन मन धन वारि वारि कहत मृदु वचनियां॥ 
विद्रुम से अरुण अधर बोलत मुख मधुर मधुर। 
सुभग नाशिका म चारु लटकत लटकनियां॥ 
तुलसिदास अति अनंद देख के मुखारबिन्द। 
रघुबर छबि के समान रघुबर छबि बनिया ॥ 


अहो। इस पद मै उपस्थित की हूं राघवसरकार की यह भुवनमोहन ज्जोकी किस सहृदय मनको बालरूप श्रीरामभद्रकी ओर इटिति नहीं 
खीच लेती। यह पद अलंकार, रस-भक्ति तथा संगीत की दृष्टि से अनुपम होता हुआ भरी गोस्वामीजी के किसी भी ग्रन्थ मे संगृहीत नहीं 
हो सका, पर ४०० वर्ष से चती आ रही अविच्छिन्न परम्परा म अद्यावधि यह गोस्वामीजी की गेय रचनाओं का चूडामणि माना जाता है। 
ठीक यही तथ्य श्रीहनुमानचालीसा के विषय मे भी जानना चाहिए। श्रीहनुमानचालीसा के श्रीतुलसीदासजी की रचना-पक्च मै एक ओर 
सशक्त प्रमाण उदुत किया जा रहा है। प्रायः गोस्वामीजी के अन्य ग्रन्थों म उनके द्वारा रचित एक मै दूसरे ग्रन्थ के कतिपय पद्य 
उद्धत देखे जाते ह। यथा दोहावली का प्रथम दोहा (राम बाम दिसि जानकी, दो. १) रामाज्ञा प्रश्न (रा.प्र. ७-3-७) तथा वैराग्य संदीपनी 
(वै.स. १) मै ज्यो-का-त्यौ उद्ृत है। इसी प्रकार श्रीमानस-जी के १०० से अधिक दोहे यथानुपूर्वी श्रीदोहावली मै संगृहीत है। उदाहरण के 
बिए दो-एक देखे जाये - 


एक छत्र एक मुकुटमनि सब बरनन पर जोउ। 
तुलसी रघुबर नाम के बरन बिराजत दोउ॥ 


- रा.च.मा. १-२० 


यही दोहा दोहावली ग्रन्थ का शवां है। बालकाण्ड का २े७वाँ (राम नाम नरकेसरी) दोहावली का रेध्वां। ठीक इसी पद्ति का अनुसरण 
श्रीहनुमानचालीसा के प्रारम्भ मे किया गया। अयोध्याकाण्ड के प्रथम दोहे का श्रीहनुमानचालीसा के मङ्गलाचरण मे प्रस्तुतीकरण ही 
हनुमानचालीसा को निःसंदिग्ध कर देता है। अयोध्याकाण्ड का प्रथम दोहा श्रीगुरु चरन सरोज रज निज मन मुकुर सुधारि इत्यादि दोहा 
ज्यौ-का-त्यौं हनुमान-चालीसा के मङ्गलाचरण के रूप म सनातन धर्मीवलम्बी आबालवृद्ध जन-जन के मुखमण्डल पर विराजमान है। 
अतः - 


एतेहू पर करिह जे शंका। मोते अधिक ते जइ़मति रका॥ 
- रा.च.मा. १-१२-८ 


इत्यलमतिपल्लवितेन। श्रीहनुमान बाहुक की भांति यह छोटे-छोटे मात्र ४३ छन्दो मै उपनिबद्ध है। यह परम स्वस्त्ययन स्तोत्ररत्न समस्त 
एेहिलोकिक एवं पारलौकिक कामनाओं की पूर्तिं करता है। मैने भी इसके विधिवत्‌ प्रयोग का सद्यः फल देखा है। गोस्वामीजी के 
ग्रन्थावली म संगृहीत न होने के कारण आज तक पाश्चात्य वासना वासित मनस्क साहित्यिक टीकाकार महानुभावो द्वारा उपेक्षया 
इसकी कोड टीका न लिखी जा सकी। कुछ वर्षौ पूर्व श्रीइन्दुभूषण रामायणी द्वारा इस पर एक संक्षिप्त व्याख्या प्रस्तुत की गई। उसमें 
भरी विषय का यथेष्ट व्यवस्थित प्रस्तुतीकरण नहीं हो पाया। अतएव गतवर्ष चौद्‌वार (उड़ीसा) म समायोजित श्रीसंकटमोचन हनुमानजी 
के प्रतिष्ठा महोत्सव के शुभ-अवसर पर अपने सद्गुरुदेव अनन्त श्रीविभूषित श्री श्री १०८ श्रीरामचरणदासजी महाराज (फलाहारी बाबा 
सरकार, अरैल, प्रयाग) के अदेशानुसार मैने श्रीहनुमान-चालीसा पर लघु-व्याख्या प्रस्तुत करने का बाल-सुलभ प्रयास किया है। यह 
कितने अंशो मै सफल हो पाया है इसका आकलन संत महानुभाव ही कर सकते है। क्योकि हेम्नः संलक्ष्यते ह्यग्नौ विशुद्धिः शामिकापि 
वा (र.वं. १-१०)। शास्त्र-स्वाध्याय म असमर्थता तथा मानव स्वभावजन्य प्रमादवशात्‌ यदि कुत्रचित्‌ त्रुटि हो गयी हो तो भगवद्धक्तजन 
उसे क्षमा करगै। श्रीहनुमान-चालीसा मै कुल ४३ पद है जो दोहा तथा चौपाई छन्द मे निबद्ध है। इसके प्रारम्भ मे २ दोहे तथा उपसंहार मेँ 
१ दोहा है शेष ४० चौपाड्यां है। पुराणों के मन्त्रात्मक भाग म कथित अर्धश्लोको की भांति यहां प्रत्येक पड्किति को पूर्ण छन्द स्वीकार कर 
ही उनकी ४० संख्या के आधार पर ग्रन्थ का नाम श्रीहनुमानचालीसा रखा गया। इसी प्रकार श्रीमानसजी मे भी जहां- जहां विषम संख्या 
पर पड़्क्ति आई है उस प्रत्येक पङ्क्ति को प्रत्येक टीकाकारने स्वतन्त्र चौपाई के रूप मे मानकर उसकी टीका की है। उदाहरणार्थ - 


(१) बालकाण्ड १-२-१३ (अकथ अलौकिक तीरथराऊ। देड सद्य फल प्रगट प्रभाऊ॥) 

(२) अयोध्याकाण्ड २-८-७ (गावहिं मंगल कोकिलबयनी। बिधुबदनी मृगशावकनयनी॥) 

(३) अरण्यकाण्ड ३-१२-१३ (जह लगि रहे अपर मुनि बृदा। हरषे सब बिलोकि सुखकंदा॥) 

(४) किष्किन्धाकाण्ड ४-१०-५ (मम लोचन गोचर सोड़ आवा। बहूरि कि प्रभु अस बनिहि बनावा॥) 

(५) सुन्दरकाण्ड ५-१-९ (जलनिधि रघुपति दूत बिचारी। कह मैनाक होहु श्रमहारी॥) 

(६) युद्धकाण्ड ६-८०-११ (सखा धर्ममय अस रथ जाके। जीतन कहँ न कतहु रिपु ताके॥) 

(७) उत्तरकाण्ड ७-६४-९ (प्रभ अवतार कथा पुनि गाई। तब शिशु चरित कहेसि मन लाई॥) 

यह दिग्दशेन मात्र प्रस्तुत किया गया। दुर्गासप्तशती मे तो ऋषिरुवाच तथा नमस्तस्यै को भी एक-एक श्लोक माना गया है। गोस्वामी 


जी ने इसी पौराणिक पद्धति का अनुसरण किया है। यह लगभग एक वर्ष पहले पूर्वं देश मै ही उपनिबद्ध की गयी शी। मुञ्च लगताहै कि 
इसी हनुमानचालीसा व्याख्या के फल ने दासको रामभद्रदास कहलाने का सौभाग्य दे दिया। इस व्याख्या के मुद्रण तथा प्रकाशन का भार 


सहर्ष स्वीकारा है ७ए/५१, डब्ल्यू ई ए, करोल बाग, नयी दिल्ली-५ कृष्णदास चैरिटेबल टस्ट के ट्रुटी मेरे सुयोग्य शिष्य श्रीड्ञाबरमल 
चोखानी ने। एतदर्थ मँ उनके प्रति कृतज्ञता ज्ञापन करता हू। मुञ्धे आशा ही नही, अपितु पूर्ण विश्वास है कि इस ग्रन्थ के अनुशीलन से 
आस्तिक सनातन धर्मी हनुमत्परायण तथा श्रीमानस के कथावाचक महानुभाव परम सन्तोष का अनुभव करेगे। मै समस्त वैष्णव सन्ताँ 
के ही करकमलों मे इस ग्रन्थोपहार को समर्पित कर उनके पाद-पद्मौ-मे साष्टाङ्ग प्रणत हो रहा हू। 


श्रीवैष्णवेक्र्यो नमो नमः 

इति निवेदयति राघवीयः 
रामभद्रदासः 

फलाहारी आश्रम, अरैल, प्रयाग 
इलाहाबाद (उत्तरप्रदेश) 


1/8118186118/811; 

॥ श्रीहनुमते नमः ॥ 

॥ श्रीहनुमानचालीसा ॥ 
(महावीरी व्याख्या सहित) 


॥ मङ्गलाचरण ॥ 

तापिच्छनीलं धृतदिव्यशीलं ब्रह्माद्वयं व्यापकमव्ययञ्च। 
राजाधिराज विशद विराजं सीताभिरामं प्रणमामि रामम्‌॥ १ ॥ 
सीतावियोगानलवारिवाहः श्रीरामपादाब्जमिविन्दवर्यः। 
दिव्याञ्जनाशुक्तिलिलामभूतः स मारुतिर्मङ्गलमातनौतु॥ २ ॥ 
गुरून्नत्वा सीतापतिचरणपाथोजयुगलं 

चिरञ्चित्ते ध्यात्वा पवनतनयं भक्तसुखदम्‌। 

गिरं स्वीयां दुष्टां विमलयितुमेवार्यचरितै- 

महावीरीव्याख्यां विरचयति बालो गिरिधरः॥ उ ॥ 

श्रीगुरूदेव गजानन मारुति आरति नाशिनि गौरि गिरीशा। 
जानकि जीवन मारुतनन्टन पंकज पायन नाडके शीशा। 
माधव शुक्ल शुभा परिवा तिथि भार्गववार प्रभातगवीशा। 
संवत बीस शताधिक चालिस व्याख्या करी हनुमानचालीसा॥ ४ ॥ 


अतुवितबलधामं स्वर्णशैलाभदेहं दनुजवनकृशानुं जञानिनामग्रगण्यम्‌। 
सकलगुणनिधानं वानराणामधीशं रघुपतिवरदूतं वातजातं नमामि॥ 


- रा.च.मा. सु.कां. मं.श्लो. 3 
॥ श्रीराम ॥ 
मूल (दोहा) - 


श्री गुरु चरन सरोज रज निज मन मुकुर सुधारि। 
बरनउ रघुबर बिमल जस जो दायक फल चारि॥ 


शब्दार्थ - मुकुर - दर्षण। 


अर्थं - श्रीगुरुदेवजी के श्रीचरणकमल की परागरूप धूलि से अपने मन-रूप-दर्षण को स्वच्छ करके रघुकुल म श्रेष्ठ श्रीरामभद्रज्‌ के 
निर्मल यश का वर्णन कर रहा हू जो चारों फलों को देने वाला है। 


व्याख्या ~ सनातन धर्म के अलंकारभूत परम पावन स्तोत्र रत्न श्रीहनुमानचालीसा की रचना का प्रारम्भ करते हुए कविपावनावतार 
नियितवैष्णवकुलशेखर सारस्वतसार्वभौम परमरामभक्त प्रातःस्मरणीय कविकुलतिलक पूज्य श्रीगोस्वामी तुलसीदास महाराज प्रतिजा 
वाक्यम सर्वप्रथम श्रीपद के प्रयोग सेश्रीजी का स्मरण कर रहे हैं जो समस्त मङ्गलो की खान है - 


बाम भाग शोभति अनुकूला। आदिशकित छबिनिधि जगमूला॥ 
- रा.च.मा. १-१४८-२ 


यही श्रीजनक महाराज के यशोवर्धन हेतु श्रीमिथिला भूमि मे प्रकट होती हैँ तथा श्रीसीता रूपसे श्रीरामभद्रज्‌ के वाम भाग मै विराजमान 
होकर जीव के भगवत्प्रातिकूल्य को निरस्त करती है। श्रीशब्द का गुरु शब्द से दो प्रकार का समास हि - 


(१) मध्यमपदलोपितृतीयातत्पुरुषसमास त्रिया अनुगृहीतो गुरुः इति श्रीगुरुः अर्थात्‌ श्रीजी के द्वारा अनुगृहीत गुरुदेव। अभिप्राय यह है 
कि श्रीसम्प्रदाय मे दीक्षित गुरुदेव की ही चरण-धूलि से मन की निर्मलता सम्भव है। क्योकि श्रीजी की कृपा के बिना अविद्याकृत दोष 
नष्ट नहीं होते। तात्पर्य यह है कि श्रीजी को गोस्वामीजी ने भगवदभिन्न होने पर भी भक्ितिरुूप मे स्वीकारा है। यथा - 


लसत मजु मुनि मंडली मध्य सीय रघुचन्द्‌। 
ग्यान सभा जनु तनु धरे भगति सच्चिदानन्द ॥ 


- रा.च.मा. २-२३९ 


(२) कर्मधारय श्रीरेव गुरुः इति श्रीगुरुः। अर्थात्‌ श्री ही गुरु है। श्रीसम्प्रदाय म श्रीरामानुजाचार्य तथा श्रीरामानन्दाचार्यजी ने श्रीजी को ही 
परमगुरु माना है। अन्य आर्ष ग्रन्थ मं श्रीसीता भगवती को श्रीहनुमानजी की आचार्या के रूप मै स्वीकारा गया है। यथा 
समस्तनिगमाचार्य सीताशिष्यं गुरोर्गुरम्‌। अर्थात्‌ श्रीहनुमान जी श्रीसीताजी के शिष्य तथा देवगुरु बहस्पतिजी के भी गुरु है। अतः श्री 
हनुमानजी की सन्तुष्ट के लिए प्रणीत श्रीहनुमानचालीसा के प्रारम्भ मै उनकी आचार्या श्रीसीताजी का स्मरण अत्यन्त उपयोगी है, यही 
श्री गुरु शब्द का अभिप्राय प्रतीत होता है। रज शब्द यहां श्लेषके बल से कमल पक्ष मै पराग एवं चरण पक्ष मै धूति रुप अर्थ का द्योतक 
हे। मनको मुकुर कहने का अभिप्राय यह है कि जैसे दर्पण मेँ बिम्बका प्रतिबिम्बन होता है उसी प्रकार मन मं श्रीभुवनमनोहर श्रीराघव के 
रूप का प्रतिबिम्बन होता है, पर वह विषय रुप काई (जलका मल) से मलिन हो चुका है। यथा काई बिषय मुकुर मन लागी (रा.च.मा, 
१-११५-१)। अतः उसे श्रीगुरुदेव के चरण-कमल की पराग जैसी मृदु धूलि से स्वच्छ करके पुनः श्रीराम जी के यश-वर्णन की प्रतिज्ञा 
करते हं जिससे स्वच्छ मन दर्पण मे भवी-भांति उस यशश्चन्द्र का प्रतिबिम्बन हो सके। 


श्रीहनुमानचालीसा के प्रारम्भे रघुवर बिमल जस बरनॐं यह वाक्यखण्ड एक जिजासा का केन्द्र बन जाता है, तथा कुछ सामान्य 
मस्तिष्क वालो को असंगत प्रतीत होता है। पर विचार करने पर इसका सुगमतया समाधान हो जाता हे। श्रीहनुमानजी महाराज 
श्रीरामभद्रज्‌ के सर्वतोभावेन समर्पित भक्तों म अग्रणी है। श्रीरघुनाथ जी के अतिरिक्त वे अपना किञ्चित्‌ भी अस्तित्व मानने को तैयार 
नहीं है। यथा - 


ता पर मै रघुबीर दोहाई। जानउ नहिं कल भजन उपाई॥ 


- रा.च.मा. ४-३-3३ 


अतः श्रीरघुवर-यश-वर्णन मै ही उनके यश का वर्णन गतार्थ हो जाता है। दूसरी बात यह भी है कि वैष्णव भक्तौ को अपनी प्रशंसा नहीं 
भाती। अतः रघुवर-यश-वर्णन से ही श्रीहनुमान जी की प्रसन्नता सम्भव है। इसी उदेश्य को ध्यान मै रखकर श्रीगोस्वामी जी ने 
अभिधावृत्ति से श्रीरामजी के यश का वर्णन कर श्रीहनुमान-चालीसा से श्रीमारुति को प्रसन्न किया तथा रघुवर-यश-भङ़गिमा से 
लक्षणावृत्ति द्वारा श्रीहनुमत्‌-यशोगान कर इस हनुमानचालीसा स्तोत्र को श्रीराघव की प्रसन्नता का केन्द्र बना दिया। अतः रघुवर जस 
बरनठं से उपक्रम करके राम लखन सीता सहित हृदय बसहू सुर भूप से उपसंहार करेगे। यह रामयश अर्थ, धर्म, काम, मोक्ष - इन चारों 
फलो का प्रदाता है। भाव यह है कि इससे प्रसन्न होकर हनुमानजी महाराज श्रीहनुमानचालीसा के पाठक को पुरुषार्थ चतुष्टय दे डालते है 
यद्वा सालोक्य, सामीप्य, सायुज्य, सारूप्य इन चारों मुकितिफलों को देते है अथवा धर्म, जान, योग, जप इन चारो फलो को देते है। 
किंवा जानवादियो को साधन चतुष्टय से सम्पन्न कर देते है। 


॥ श्रीराम ॥ 
मूल (दोहा) - 


बुदिहीन तनु जानिकै सुमिरौं पवनकुमार। 
बल बुधि बिद्या देहु मोहिं हरहु कलेश बिकार॥ 


शब्दार्थ - बिकार - दोष। 


अर्थं - अपने शरीर को बुद्धि से हीन जानकर मेँ श्रीपवनपुत्र हनुमान जी का स्मरण कर रहा हू। हे प्रभो। आप मुञ्चे बल, बुद्धि तथा विद्या 
प्रदान करे तथा क्लेश एवं विकारौ को समाप्त कर दै। 


व्याख्या ~ बुद्धि शब्द भगवत्सेवोपयोगिनी बुदि का वाचक है तथा तनु सूक्ष्म शरीर का। क्योकि बुद्धि को सूक्ष्म शरीर का अवयव माना 
गया है। अर्थात्‌ मेरी बुदि तमोगुण के आधिक्य से भगवान्‌ के श्रीचरण-कमलों से विमुख हो गई है, अतः पवनपुत्र का स्मरण करता हू। 
पवन शब्द का अर्थ है पवित्र करने वाला। यथा पुनाति इति पवनः। आप उनके पुत्र अर्थात्‌ अग्नि है तथा वायोरग्निः (तै.उ. २-१-९१) 
इसविए अग्निवत्‌ बुद्धि मै परम प्रकाश का आधान करके क्लेश आदि मलो को ध्वस्त कर दै। अब हनुमान जी से तीन वस्तुओं की 


याचना करते हैँ - 


(१) बल - यहाँ कामरागविवर्जिंत आत्मबल परक है यथा बलं बलवतां चाहं कामरागविवर्जितम्‌ (भ. गी. ७-११)। यही आत्मबल 
भगवत्प्राप्ति मे साधन है यथा नायमात्मा बलहीनेन लभ्यः (मु.उ. ३-२-४)। 


(२) बुद्धि - यहां ईश्वर प्रपन्न बुद्धि अभिप्रेत है । यथा चरन सरोरुह नाथ जनि कबहुँ तजे मति मोरि (रा.च.मा. ३-४)। 


(3) विद्या - यहाँ विद्या विनयसम्पन्ना अपेक्षित है। जो भगवत्सम्बन्ध का विवेक उत्पन्न करके जीव को राघव के चरण कमलसे 
जोड़ दे यथा सा विद्या या विमुक्तये (वि.पु. १-१९-४९१)। 


बिद्या बिनु बिबेक उपजाए। श्रम फल किए पदे अरु पाए॥ 
~ रा.च.मा. ३-२१-९ 
अर्थात्‌ श्रीआञ्जनेय बल, बुद्धि एवं अध्यात्म विद्या से भगवान्‌ के सौन्दर्य, एश्वर्य एवं माधुर्य की अनुभूति का सामर्थ्य दै। 


क्लेश पांच होते है - अविद्या, अस्मिता, राग, द्वेष, अभिनिवेश (मरण)। अविद्यास्मितारागदवेषाभिनिवेशाः पञ्च क्लेशाः (यो.सू. २- 
3)। विकार छः कहे जाते है - काम, क्रोध, लोभ, मोह, मद एवं मात्सर्य। यथा षट विकार जित अनघ अकामा (रा.च.मा. 3-४७-७) । इस 


प्रकार पञ्च क्लेश षट्‌ विकारो का योग ग्यारह (१९) हुआ ओर आप एकादशरुद्रमय हैं| यथा रुद्र अवतार संसार पाता (वि.प. २५-३)। 
अतः मेरे इन एकादश शत्रुओं को समाप्त करें। 


॥ श्रीराम ॥ 

मूल (चौपाई) - 

जय हनुमान जान गुण सागर। जय कपीश तिहू लोक उजागर॥ १ ॥ 
शब्दार्थ ~ उजागर (उज्जागर) - प्रसिद्ध। 


अर्थ ~ समस्त शास्वीय जान एवं गुणों के समुद्र श्रीहनुमान जी आपकी जय हो। हे तीनों लोको मे प्रसिद्ध वानरौ मे श्रेष्ठ आञ्जनेय 
आपकी जय हो। 


व्याख्या - इस चौपाई के पूर्वार्ध मं श्रीहनुमान जी के पारलौकिक उत्कर्ष तथा उत्तरार्धं मै लौकिक आदर्श का वर्णन करते है। श्रीहनुमान 
जी समस्त शास्त्रौ के जाता है। श्रीमद्‌वाल्मीकीय रामायण के किष्किन्धा काण्ड मे भगवान्‌ श्रीराम इनके अलौकिक जान की प्रशसा करते 
ध 


नानृग्वेदविनीतस्य नायजुर्वेदधारिणः। 
नासामवेदविदुषः शक्यमेवं प्रभाषितुम्‌॥ 
नूनं व्याकरणं कृत्स्नमनेन विधिना श्रुतम्‌। 
बहूव्याहरताऽनेन न किञ्चिदपशब्दितम्‌॥ 


- वा.रा. ४-३-२८,२९ 


श्रीरामचन्द्र जी प्रशंसा के स्वर मै कहते है कि जिसने ऋग्वेद की पूर्ण शिक्षा नहीं पाईं तथा जिसने यजुर्वेद को अर्थतः धारण नहीं किया 
तथा जो सामवेद का विद्वान्‌ नहीं, वह इस प्रकार का भाषण कभी भी नहीं कर सकता। निश्चित ही सम्पूर्ण व्याकरण इसने विधिवत्‌ 
सुना है क्योकि धाराप्रवाह से बोलता हुआ यह विद्यार्थी कहीं भी एक भरी अक्षर अशुद नहीं बोला। 


हनुमान जी रुद्रावतार होने से तथा जल, थल एवं नभर मेँ अव्याहत गति होने के कारण तीनों लोकँ मै प्रसिद्ध ह। जय कपीश - 
हनुमानजी कपियों के ईश्वर है। यथा वानराणामधीशं (रा.च.मा. सु.कां. मं.श्लो. ३) । श्रीरामजी की सेवा के लिए वानर-शरीर धारण 
किया क्योकि उनके स्वामी नर -वेश मै अवतार लिए तुमहिं लागि धरिहॐ नरबेशा (रा.च.मा. १-१८७-९१) । स्वामी से सेवक को निम्न 
कक्षा मे होना चाहिए। यथा - 


जेहि शरीर रति राम सौ सोड आदरहि सुजान। 
रद्र देह तजि नेह बश बानर भे हनुमान॥ 


- दो. १४२ 
यद्यपि ओर देवों को ब्रह्मा जी ने वानर रूप मे अवतार लेने का आदेश दिया था। यथा - 


निज लोकहि बिरचि गे देवन इहडइ सिखाड। 
बानर तनु धरि धरनि महं हरि पद सेवहू जाडइ॥ 


- रा.च.मा. १-१८७ 


पर महादेवको आदेश नहीं दिया था, अतः देवन इहडइ सिखाइ कहा न तु महादेवहि। वानर शरीर धारण करने मै दूसरा हेतु यह भी है कि 
वानर शुद्ध शाकाहारी होता है। अर्थात्‌ वन्य फल, मूल, पत्तों से ही अपनी जीविका चलाता है जौ श्रीराघव को बहुत प्रिय है। यथा - 


(१) फलमूलाशिनौ दान्तौ (रा.र.स्तो. १८) 

(२) शाकप्रियः पार्थिवः 

(३) न मांसं राघवो भुड्क्ते (वा.रा. ५-३६-४१) अर्थात्‌ राघव मांस कभी नहीं खाते है। अतः प्रभु की वृत्ति के अनुसार श्रीहनुमान जी ने 
विशुद्ध शाकाहारी वानर शरीर धारण किया। अतः हनुमान जी के उपासक भावुक भक्तो को कभी भी मांस-मत्स्य तथा मद्‌यका सेवन 
नहीं करना चाहिए। मांसाहारी उपासक निश्चित ही हनुमान जी के कोप का भाजन बनता हे। 

॥ श्रीराम ॥ 

मूल (चौपाई) - 

रामदूत अतुलित बल धामा। अजनिपुत्र पवनसुत नामा॥ २ ॥ 

शब्दार्थं - अतुलित बल धामा - अतुलनीय बल के आश्रय। 


अर्थ - आप श्रीराम जी के विश्वस्त दूत तथा अतुलनीय बल के आश्रय है तथा आप अञ्जनीपुत्र एवं पवनपुत्र नाम से प्रसिद्ध है। 


व्याख्या - श्रीहनुमान जी श्रीराघव के अन्तरङ़्गतम दूत है। अतः श्रीसीताजी के प्रति गोपनीय संदेशवाहक का कार्य इन्हीं को सौपा गया। 
यथा - 


बहु प्रकार सीतहि समुञ्ञाएू। कहि बल बीर बेगि तुम आएहू॥ 
- रा.च.मा. ४-२३-११ 


सुन्दरकाण्ड मेँ श्रीसीताजी के समक्ष स्वयं कहते है रामदूत मै मातु जानकी (रा.च.मा. ५-१३-९) ओर प्रामाणिकता के विए करुणानिधान 
की शपथ करते है सत्य शपथ करुणानिधान की (रा.च.मा. ५-१३-९) । भाव यह है कि मुञ्मे दूत बननेकी कोड पात्रता न होने पर भी 
करुणानिधान की करुणा ने यह महत्त्वपूर्ण पद दे दिया। 


हनुमान जी अतुलनीय बल के आश्रय हैँ ही। यथा तेरे बल बानर जिताये रन रावन सँ (ह.बा. 3३)। अथवा अतुलित बलशाली भगवान्‌ 
श्रीराम है, यथा अतुलित बल अतुलित प्रभुताई (रा.च.मा. ३-२-१२)। उनके भी आश्रय हैँ श्रीहनुमान । यथा चलेउ हरषि हिय धरि रघुनाथा 
(रा.च.मा. ५-१९-४) 


अंजनि पुत्र पवन सुत नामा ये दोनों सम्बोधन हनुमान जी की मातृमत्ता एवं पितृमत्ता को सूचित करते है। अञ्जना जो पहले 
पुञ्जिकस्थला नाम की अप्सरा शीं इन्हँ अगस्त्यजी के शाप से वानर शरीर प्राप्त हुआ। कामरूप धारण का सामर्थ्य होने से कदाचित्‌ 
अञ्जना को दिव्य रूप सम्पन्न देखकर वायुदेव ने उनका मानसिक स्पशं कर हनुमान जी जैसे महापराक्रमी महापुरुष को उनके 
गर्भमन्दिर में प्रतिष्ठित किया। रूपरहित होने से केशरी पत्नी का न तो सतीत्व भङ्ग हुआ ओर न ही साङ्कर्यं दोष आया। क्योकि वायु 
सम्पूर्ण प्राणियों के अन्तःस्थ हैँ तथा प्रत्येक वस्तु के त्याग एवं स्वीकार मै वही कारण हँ। वायु के बिना कभी भी न तो गर्भाधान सम्भव 


है ओर न तो बालक का जन्म ~ प्रसव पवन प्रेरेउ अपराधी (वि.प. १३६)। यहाँ यह भी ध्यान रहे कि रूपवान्‌ का स्पर्श ही पदार्थ मे 
विकृति लाता है किन्तु वायु रुपरहित स्पर्श वाला है यथा रूपरहितस्पर्शवान्‌ वायुः (त.सं. १३)। वायु सामान्यतः प्रत्येक प्राणी के प्रत्येक 
अङ्ग का स्पश करता है, अतः वायवीय स्पशं म दोष नहीं। वायु सबसे पवित्र है यथा पवनः पवतामस्मि (भ.गी. १०-३१) अतः परम 
पवित्र पिता से जन्म होने के कारण हनुमान जी परम पवित्रतम व्यक्तित्व सम्पन्न हृए। 

॥ श्रीराम ॥ 

मूल (चौपाई) - 

महाबीर बिक्रम बजरंगी। कुमति निवार सुमति के संगी॥ ३ ॥ 


शब्दार्थ - बिक्रम - विशिष्ट क्रम सम्पन्न या विशेष प्रकार की लंघनक्रिया सम्पन्न (क्रमु पादविक्षेपे धा.पा. ४७३)। 


अर्थ ~ आप महावीर तथा विशेष साधना क्रम से सम्पन्न किंवा विशिष्ट समुद्र के लंघने की क्रिया से युक्त है| आप का शरीर वज्रमय 
है। आप कुबुद्धि को नष्ट करनेवाले एवं भगवद्भक्ति पूर्ण बुद्धि से युक्त व्यक्ति का साथ देने वाले उचित संगी हैँ। 


व्याख्या - महावीर केवल बाह्य शत्रुओं पर विजय प्राप्त करता है। पर श्रीमारुति बाह्य एवं आन्तरिक (बाहरी तथा भीतरी) उभय प्रकार 
के शत्रुओं का दमन करते है। इसीलिए इनके विषय मै एक सूक्ति है - 


ऋते भीष्मादि गाड्गेयादते वीरादनूमतः। 
हरिणीखुरमात्रेण चर्मणा मोहितं जगत्‌॥ 


- मा.सु.सं. १७४९ 

अर्थात्‌ को जग काम नचाव न जेही (रा.च.मा. ७-७०-७)। समस्त प्राणी काम-किड़कर होकर उसके समक्ष नाचते है, पर आञ्जनेय जी 
रघुपतिकिड़कर होकर उन्ही के श्रीचरणोँ में नृत्य करते है। यथा जयति सिहासनासीन सीतारमण निरखि निर्भर हरष नृत्यकारी (वि.प. 
२७-५)| अतः मानस मे भी इन्हे महाबीर कहा गया - 

महाबीर बिनवऊं हनुमाना। राम जासु जस आपु बखाना॥ 

- रा.च.मा. १-१७-१० 

बिक्रम - इनका साधना-क्रम विशिष्ट है। इसलिए यह भगवान्‌ श्रीराम को पीठ तथा हृदयपर आसीन करते हं। यथा लिए दोऊ जन पीठ 
चढ़ाई (रा.च.मा. ४-४-५१), चलरेड हृदय धरि कृपानिधाना (रा.च.मा. ५-२३-१२)। यद्वा इनके समुद्र-लङ्घन की क्रिया भी बहुत विशिष्ट 
है। स्वयं कहते है लीलहि लघड जलधि अपारा (रा.-च.मा. ४-३०-८)। मैनाक, सुरसा एवं सिंहिका जैसे विघ्नो के प्रस्तुत होने पर भी 


इनका वेग विहत नही हुआ। यथा - 


विषण्णा हरयः सर्वे हनूमन्‌ किमुपेक्षसे। 
विक्रमस्व महावेग विष्णुस्त्रीन्यिक्रमानिव॥ 


- वा.रा. ४-६६-३७ 


हे हनुमान सम्पूर्ण वानर बहुत दुखी है, उनकी उपेक्षा क्यो करते हो। जिस प्रकार भगवान्‌ विष्णु ने तीन बार चरण का विक्षेप करके 
समस्त लोकां को नाप लिया था उसी प्रकार एक बार समुद्र लंघने के विए अपने चरण का विक्षेप करो। अतः यहां बिक्रम का अर्थहै 
विशेष प्रकार के चरण विक्षेप की प्रक्रिया जिसकी एक छलांग से भी कम हो गया भूमण्डल से सुदूर नभो मण्डल का परिमाण। यथा बानर 
सुभाय बालकेलि भूमि भानु लागि फ्व॑गु फलोँगहू ते घटि नभतल भो (ह.बा. ५)। 

बजरमी यह शब्द वज्राङ्गी का तद्भव है। जन्म तेने के एक दिन के ही पश्चात्‌ अर्थात्‌ कार्त्तिक कृष्ण अमावस्या को प्रातःकाल क्षुधा से 
पीड़ित हनुमान जी महाराज ने लाल फलकी भ्रान्ति से सूर्य नारायण के ऊपर आक्रमण कर दिया। उसी समय राहू सूर्य नारायण को ग्रसने 
हेतु वहां उपस्थित था। हनुमान जी ने सूर्य को छोड़कर राहू पर ही आक्रमण कर दिया। अनन्तर राहु से सूचना पाकर वञ्रपाणि इन्द्र 
एेरावत पर आरूढ हो वहाँ उपस्थित हुए। अब श्वेत फलकी भ्रान्ति से एेरावत पर आक्रमण करते देखकर इन्द्र ने उनकी बायी ठोड़ी पर 
वज्रका प्रहार करके उन्हे धराशायी कर दिया। पश्चात्‌ क्रुद्ध होकर पवन ने अपने संचार को समाप्त कर प्रत्येक प्राणी के प्राण का अवरोध 
कर दिया। पश्चात्‌ समस्त देवताओं ने श्रीहनुमानजी को विविध वरदान देकर पवनदेव को प्रसन्न किया। उसी समय इन्द्र ने श्रीहनुमान 
जी के शरीर को वज्र से अभेद्यता का वरदान देकर उनका हनुमान्‌ नामकरण कर दिया। यह कथा वाल्मीकि रामायण उत्तरकाण्ड के ॐ५ 
तथा ध्वे सर्गं म विस्तार से वर्णित है। यथा उर बिशाल भरुजदंड चंड नख बज्र बज्रतन (ह.बा. २)। 


हनुमान जी के स्मरण से कुमति का निवारण होता है अथवा कुमतिपूर्णं खलका वे संहार करते हैँ तथा सुमतिवान्‌ सज्जनकी सहायता। 
जैसे कुमति रावण के विनाश मे वे मुख्य भूमिका निभाते है - 


तव उर कुमति बसी बिपरीता। हित अनहित मानहू रिपु प्रीता॥ 
- रा.च.मा. ५-४०-७ 


उसके विनाश के लिए दशमुख दुसह दरिद्र दरिबे को भयो प्रकट तिलोक ओक तुलसी निधान सो (ह.बा. ८) ओर सुमति विभीषण को 
सहायता कर उन्हे अविचल राज्य दिला दिया। यथा जयति भुवनैकभूषण विभीषणवरद (वि.प. २६-६)। 


॥ श्रीराम ॥ 

मूल (चौपाई) - 

कचन बरन बिराज सुबेषा | कानन कुंडल कुचित केशा॥ ४॥ 
शब्दार्थ - कंचन - स्वर्ण। कुचित - घुंघरावे। 


अर्थ - हे कपिश्रेष्ठ आपका वर्णं तप्त स्वर्ण के समान तेजपूर्ण है तथा आप अत्यन्त सुन्दरवेष मे विराज रहे है। आपके श्रवणो म कुण्डल 
चमक रहे हैँ तथा आपके केश घुंघरावे हैँ। 


व्याख्या ~ श्रीहनुमान जी ने निष्किञ्चना सेवा के लिए अपने को वानर शरीर मे परिणत किया जिसमें सुन्दर वेष, श्रवणो म कुण्डल एवं 
केशो की सजावट सङ्गत नही हो पाती। इन्होने अपने को सब बिधि हीन चंचल कपि भी कहा। यथा - 


कुहु कवन मै परम कुलीना । कपि चचत सबही बिधि हीना॥ 


- रा.च.मा. ५-७-७ 


श्रीगोस्वामी जी ने भी साधुमै वेष प्राधान्यका खण्डन करते हूए जाम्बवान्‌ एवं हनुमानजी को ही कुवेशधारौ होने पर साधुओं मै शिरमौर 
एवं सम्मानार्ह माना। यथा - 


कियउ कुवेश साधु सनमान्‌। जिमि जग जामवन्त हनुमान्‌॥ 

~ रा.च.मा. १-७-७ 

अतः यहां ब्राह्मण वेशधारी हनुमानजी की ज्ञोकी का वर्णन सङ्गत लगता है। श्रीमानसजी मे भी श्रीराम विभीषण एवं श्रीभरत जी के 
समक्ष ब्राहमण वेष म हनुमान जी का आगमन प्रसिद्ध ही है। गौर शरीर की उपमा काञ्चन वर्ण से ही दी जाती है। तथा ब्राह्मण का 
गौरवर्ण उसकी कुलीनता का द्योतक होता है गौरो ब्राहमणः कुलीनः। बहुवेषधारी आञ्जनेयका कुलीन भद्रवेष एवं केशौ का कुञ्चित होना 
उनके रूपानुरूप ही है। 

(१) बिप्र रूप धरि कपि तहं गयऊ (रा.च.मा. ४-१-६)। 

(२) बिप्र रूप धरि बचन सुनाए (रा.च.मा. ५-६-५)। 

(3) बिप्र रूप धरि पवन सुत आइ गयउ जनु पोत (रा.च.मा. ७-शक)। 

यही ध्यान अगली चौपाई मै भी समञ्ञना चाहिए। 

॥ श्रीराम ॥ 

मूल (चौपाई) - 

हाथ बज्ज अरु ध्वजा बिराजे। कंधे मूंज जनेऊ कछाजे॥ ५ ॥ 


शब्दार्थ - छाज - शोभित हो रहा है। 


अर्थ - हे आञ्जनेय। आपके वज्रवत्‌ सुदृ़ हस्त मै श्रीराम की विजय -ध्वजा विराज रही है एवं आपके स्कन्ध पर मूज का यज्ञोपवीत 
शोभित हो रहा है। 


व्याख्या - यह ्जोकी श्रीभरत जी के समक्ष ब्राहमण वेष मै पधारे हुए श्री आजञ्जनेय की है। इनके हाथ मँ श्रीराघवजी की विजय वैजयन्ती 
फहरा रही है। यथा भानुकुल भानु कीरति पताका (वि.प. २६७)। 


कधि पर मूँज का यजोपवीत आञ्जनेय के अखण्ड ब्रह्मचर्य को सूचित करता है अथवा उनके हाथ मै वज्र के समान शत्रुदल-नाशिनी गदा 
एवं वैष्णवविजयध्वजा विराजमान है। इस व्याख्या से व्यल्जित हनुमान जी का गदाधारण ध्वनित होता है। 


॥ श्रीराम ॥ 
मूल (चौपाई) - 
शंकर स्वयं केशरीनन्टन। तेज प्रताप महा जग बंदन॥ ६ ॥ 


शब्दार्थ - स्वयं - साक्षात्‌। 


अर्थ - हे प्रभो। आप साक्षात्‌ श्रीशङ्कर भगवान्‌ अर्थात्‌ उनके अभिन्न अंश तथा केशरी के नन्दन (क्षेत्रज) पुत्र है। आपका तेज एवं प्रताप 
महान्‌ है तथा आप सम्पूर्ण जगत के द्वारा वंदित है। 


व्याख्या - अर्थात्‌ स्वयं शिव ही केशरी नन्दन के स्प मे पधारे। यथा रुद्र॒ अवतार संसार पाता (वि.प. २५-३)। शंकर स्वयं केशरी नंदन 
यह प्रसंग अद्यावधि बहूतसे जिजासुओं की जिज्ञासा एवं अनेक शंकालुओँ की शंका का केन्द्र बिन्दु बना रहा है क्योकि एक ही हनुमान 
जी महाराज को पवनसुत एवं केशरीनन्दन शब्द से अभिहित किया गया है। एक पुत्र के दौ पिता कैसे सम्भव हैँ। पर इसका समाधान 
श्रीराघव की कृपा से अत्यन्त सर्र एवं सुबोध है। सौभाग्य का विषय है कि श्रीहनुमान जी के न केवल दौ अपितु तीन पिताओं का प्रमाण 
हनुमान चालीसा मेँ ही प्राप्तहो जाताहै 


(१) पवनसुत नामा (ह.चा. २) 

(२) केशरी नन्टन (ह.चा. ६) 

(३) राम दुलारे (ह.चा. ३०) 

इसका उत्तर यह है कि श्रीहनुमान जी श्रीपवन के ओरस पुत्र है। यथा मारुतस्यौरसः पुत्रः (वा.रा. ४-६६-७) । क्योकि वायुदेव ने ही 
साक्षात्‌ शिव के तेज को अञ्जना के गर्भ मे समाहित किया था क्योकि उनके बिना इस पवित्र तेज को कोई भी अञ्जना तक परहुचा नहीं 
सकता था। चकि शिवजी अंशतः आञ्जनेयके रूप मै अवतीर्णं हुए अतः स्वयं शब्द अंश के ही अर्थ मे व्यवहृत हूआ। चूकि वे केशरी जी 
की पत्नी मे प्रकट हुए, अतः वह केशरी नामक वानर के क्षेत्रज पुत्र कहलाये। यथा सकै न बिलोकि बेष केशरीकुमार को (क. ५-१२)। 
श्रीराम जी ने उन्है वात्सल्य प्रदान किया। अतः उनके मानस-पुत्र हृए। यथा - 

सुनु सुत तोहि उरिन मै नाहीं। देखे करि बिचार मन माही॥ 


- रा.च.मा. ५-३२-७ 


इस प्रकार उपासना की दृष्टि से श्रीजआञ्जनेय वायु के ओरस पुत्र, जानकी दृष्टि से शिवजी के अभिन्न अंश, कर्मकाण्ड की दृष्टि से 
कपिकुलतिलक केशरी के क्षेत्रजपुत्र एवं शरणागति की दृष्टि से श्रीराघव के मानस पुत्र है। 


तेज प्रताप महा जग बटन - इनका तेज एवं प्रताप महान्‌ है। यथा - 

(१) तेज को निधान मानौ कोटिक कृसानु भानु (क. ५-४)। 

(२) वेग जीत्यो मारुत प्रताप मारतण्ड कोटि (क. ५-९)। 

प्रचलित प्रति मे शंकर सुवन पाठ मिलता है।! इसका अर्थं - शिव के तेज को वायुदेव श्रीअञ्जना के गर्भ मे समाहित किए। यह वायु 
शिवजी की अष्टम मूर्तिं कहे जाते है। यथा अभिज्ञानशाकुन्तलम्‌ के मङ्गलाचरण मै महाकवि कालिदास लिखते है यया प्राणिनः 
प्राणवन्तः (अ.शा. १-१) - अर्थात्‌ जिस वायुमयी शिवजी की मूर्तिं से समस्त प्राणियों की प्राण रक्षा होती है। अतः इन्हीं शिवजी की 
अष्टम मूर्तिं भगवान्‌ वायु के ओरस पुत्र होने के कारण हनुमान जी शंकर सुवन कहे जाते है (वायु-रूप-शंकर के पुत्र)। यद्वा पौराणिक 
गाथाओंं से स्पष्ट है कि अञ्जना की तपस्या से प्रसन्न होकर शिवजी ने उनके यहां पुत्ररूप मेँ आने का वरदान दिया अतः अशमे ही 


यहां सुवन शब्द का व्यवहार है। 


[१] गुरुदेव द्वारा सम्पादित श्रीहनुमानचालीसा के प्रामाणिक संस्करण म शंकर स्वयं पाठ है - जालस्थल सम्पादक। 


॥ श्रीराम ॥ 

मूल (चौपाई) - 

विद्यावान गुणी अति चातुर। राम काज करिबे को आतुर॥ ७ ॥ 
शब्दार्थ - आतुर - उत्सुक। 


अर्थं - हे आञ्जनेय आप समस्त विद्याओं के प्रशस्त भण्डार है एवं समस्त गुण आप मै निवास करते हैँ एवं आप अत्यन्त चतुर है तथा 
श्रीरामचन्द्रजी के कार्य को करने के लिए उत्सुक रहा करते है। 


व्याख्या ~ बिद्या शब्द यहां अष्टादश विद्याओं को संकेत करता है। जैसा कि ऊपर कहा जा चुका है कि श्रीहनुमान जी ने श्रीमानस के 
धरातल पर तीन बार ब्राहमण वेष बनाया। प्रथम बार श्रीराम-लक्ष्मण के समक्ष। श्रीराम विद्यानिधि है| यथा बिद्या बिनय निपुन गुन 
शीला (रा.च.मा. १-२०४-६), बिद्यानिधि कहं बिद्या दीन्ही (रा.च.मा. १-२०९-७)| अतः विद्यानिधि के समक्ष हनुमान जी ने ब्रहम 
विषयक प्रश्न करके अपनी विद्या प्रखरता का परिचय दिया। दवितीय बार विभीषण के समक्ष लंका मेँ । यहां विभीषण के आकुलत्व रूप 
गुण को देखकर उन्हँ राम परत्व का उपदेश कर अपनी गुणजता का परिचय दिया। क्योकि 


सोड सर्बग्य गुनी सोड ग्याता। सोड़ महि मंडित पंडित दाता॥ 
धर्म परायन सोड़ कुल त्राता। राम चरन जाकर मन राता॥ 


- रा.च.मा. ७- १२७-१,२ 
आलञ्जनेय विभीषण से कह पडते हैँ - 


अस मै अधम सखा सुनु मोहू पर रघुबीर। 
कीन्ही कृपा सुमिरि गुन भरे विलोचन नीर॥ 


- रा.च.मा. ५-७ 


तृतीय बार नन्दिग्राम मे भरत जी के समक्ष। यहां आञ्जनेय का लोकोत्तर चातुर्यं दृष्टिगोचर होता है। श्रीभरतभद्र अविराम अश्रुधारा से 
श्रीरामभद्र के भावनामय पादपद्म का अभिषेक कर रहे है। राम राम रघुपति जपत स्रवत नयन जल जात (रा.च.मा. ७-१ख)। अतः 
श्रीहनुमान जी सामने नहीं आते। क्योकि अश्रुपात काल मै टीक-ठीक न दीख पड़ने से पूर्व की भांति फिर कोई अन्यथा अनुमान न हो 
जाय इसलिए बोलेठ स्वन सुधासम बानी (रा.च.मा. ७-२-२) उनके कान मै जाकर बोलरे। तीन चौपाडयों मे श्रीराघव के आगमन का 
समाचार सुनाकर श्रीभरत को उन्होने विरह, भय तथा विषाद से मुक्त किया। ओर भरतभद्र ने नाहिन तात उरिन मैं तोही (रा.च.मा. ७- 
२-१४) कहकर कृतज्ञता जापन किया। ग्रन्थ गौरव के भय से सूत्ररूप मै दिग्दर्शन कराया गया। विज्ञ पाठक तीन प्रसंगो की स्वयं संगति 
लगा वैगे। 


श्रीराम-काज करने के लिए वे इतने आतुर है कि क्षण-भर भी विश्राम उचित नहीं मानते ओर नागपाश मै बंधकर भी लज्जा का अनुभव 
नहीं करते। यथा 


(१) राम काज कीन्हे बिनु मोहि कहाँ विश्राम (रा.च.मा. ५-१)। 


(२) मोहि न कक बधि कड लाजा। कीन्ह चहं निज प्रभु कर काजा॥ (रा.च.मा. ५-२२-६) 


॥ श्रीराम ॥ 

मूल (चौपाई) - 

प्रभु चरित्र सुनिबे को रसिया। राम लखन सीता मन बसिया॥ ८ ॥ 
शब्दार्थ ~ रसिया - रसिक। बसिया - निवास करने वाले। 


अर्थ ~ हे मारुते। आप श्रीराघवज्‌ के चरितामृत को सुनने के अद्वितीय रसिक है एवं आपके मन मन्दिर मे श्रीराम, श्रीलक्ष्मण एवं 
श्रीसीता का निवास है यद्वा आपही वात्सल्यातिशय होने से श्रीराम, लक्ष्मण एवं श्रीसीताजी के मन में निवास करते है। 


व्याख्या ~ प्रभु-चरित्र श्रवण के श्रीहनुमान जी इतने रसिक हैँ कि कथा के लोभ मं इन्होने प्रभुका सान्निध्य टकरा दिया। राज्याभिषेक के 
पश्चात्‌ राजाधिराज श्रीराम ने सम्पूर्ण वानर-भालुओँ को विविध दान एवं प्रीतिदान देकर विसर्जित किया एवं श्रीआञ्जनेयसे अपने परम 
धाम मेँ रहने के विए मूक इच्छा व्यक्त की। तब श्रीमारुति ने मूक भाषा म अन्तर प्रश्न किया कि आप अपने परम धाममेमेरे 
रामायण कथा-श्रवण की व्यवस्था कररेगे। श्रीरामभद्रजू को निरुत्तर देखकर हनुमानजी महाराज ने पुनः कहा - 


यावद्रामकथा वीर चरिष्यति महीतले। 
तावच्छरीरे वत्स्यन्तु प्राणा मम न संशयः॥ 


- वा.रा. ७-४०-१७ 


अतः हे वीर जब तक आपकी श्रीरामायण-कथा इस भूमण्डलपर चलती रहेगी, तब तक आपकी आजा से मेरे शरीर पर प्राण विद्यमान 
रहेगै। श्रीराम ने भी इस वरदान को स्वीकारते हुए कहा - 


चरिष्यति कथा यावदेषा लोके च मामिका। 
तावत्ते भविता कीर्तिः शरीरेऽप्यसवस्तथा॥ 


- वा.रा. ७-४०-२० 


अर्थात्‌ जब तक इस लोक मे मेरी कथा चलेगी तब तक तुम्हारी कीर्तिं अचल रहेगी एवं तुम्हारे शरीर में प्राण तब तक वर्तमान रहगे। 
राम-कथा के लोभ मे कालनेमिका षड्यन्त्र भी उन्हे क्षणमात्र तक स्वीकार्य-सा हो गया। स्वयं श्रीराम-कथा श्रवणमात्र से हनुमान जी के 
नेत्र-कमल सजल हो जाते है ओर वाणी शिथिल हो जाती है। यथा जयति रामायण श्रवण संजात रोमाञ्च लोचन सजल शिथिल वाणी 
(वि.प. २९-५)। श्रीराम-कथा के निमित्त ही जिन्होने साकेत के सुख को ठुकराकर धराधाम पर विचरण करते हुए राम-कथा श्रवणार्थ 
अपना जीवन रक्खा एसे श्री आञ्जनेय के समान श्रीराम-कथा का ओर कौन रसिक हो सकता है। श्रीहनुमान जी की श्रीराम-कथा विषय 
का वर्णन करते हुए अतिमानसस्तोत्र म श्रीवत्साङ्कमिश्र कहते है - 


ईद्ग्गुणो ननु बभूविथ राघवत्वे यस्तावकं सुचरितं सकृदन्वभुङ़्क्त। 
सोऽत्रैव हन्त हनुमान्‌ परमां विमुकितं बुद्ध्याऽवधूय चरितं तव सेवतेऽसौ॥ 


- अ.मा.स्तो. ३२ 


अर्थात्‌ रामावतार मं श्रीराघवेन्द्र ने एसे दिव्य गुण गणो का आविर्भाव किया जिनके श्रवण-लोभवश श्रीआञ्जनेयने हस्तगत मुक्ति को 
भी ठुकरा दिया। 


॥ श्रीराम ॥ 

मूल (चौपाई) - 

सूक्ष्म रुप धरि सियहिं दिखावा। बिकट रूप धरि लंक जरावा॥ ९ ॥ 
शब्दार्थ - बिकट - भयंकर। 


अर्थ - हे मारुतेय। आपने अत्यन्त लघु बन्दर का रूप धारण करके माता सीता के दर्शन किए ओर अत्यन्त विशाल एवं भयावह रूप 
धारण करके रावण की नगरी लङ्का को जला दिया। 


व्याख्या - अशोक वाटिका मँ हनुमान जी का इतना लघुतम रूप हुआ कि उन्होने अपने को वृक्ष के पल्लवां मेँ छिपा रक्खा - 

तरु पल्लव महं रहा लुकाई। करडइ विचार करौ का भाई॥ 

- रा.च.मा. ५-९-१ 

अध्यात्म रामायण मे इन्हे कलविड़कसमाकारः कहा गया है अर्थात्‌ छोटी गौरैया के समान उनका आकार था। यहाँ यह शड्का करना 
निरर्थक है कि मुद्रिका कहां रही होमी। मुद्रिका भगवान्‌ के श्रीविग्रह का आभूषण होने से चिन्मय है। अतः परिस्थिति के अनुसार लघुता 
एवं गौरव उसके लिए सहज है। गीतावली जी मेँ सीता-मुद्रिका संवाद भी वर्णित है। मुद्रिका स्पष्ट कहती है कि नींद भूख न देवरहि 
परिहरे को पक्ठिताउ (गी. ५-४-२)। जौ श्रीसीताजी को श्रीराघव के समाचार सुना सकती है उसकी लघुता एवं गुरुता के विषय मेँ सन्देह 
को स्थान ही करहां। हनुमानजी के लघु रूप को देखकर श्रीसीताजी को लीलापक्ष मे संदेह हो गया। पुनः उन्होने भीम रूप की की से 
मैथिली के संदेह को दूर किया। यथा - 

मोरे हृदय परम संदेहा। सुनि कपि प्रकट कीन्ह निज देहा॥ 

कनक भूधराकार शरीरा। समर भयंकर अति बलबीरा॥ 

सीता मन भरोस तब भयङऊ। पुनि लघुरूप पवन सुत लयऊ॥ 


- रा.च.मा. ५-१६-७,८,९ 


लंकादहन मेँ तौ इनका विकट रूप प्रसिद्ध ही है, विशेष कवितावली सुन्दरकाण्ड द्रष्टव्य है। इसी अवसर पर रावण को अपना रुद्ररूप 
प्रदर्शित करने हेतु हनुमान जी ने अपना पञ्चमुखी रूप प्रदर्शित किया। 


॥ श्रीराम ॥ 

मूल (चौपाई) - 

भीम रूप धरि असुर संहारे। रामचन्द्र के काज संवारे॥ १० ॥ 
शब्दार्थ ~ भीम - बीभत्स तथा धीरो को भी त्रास देने वाला। 


अर्थ - आपने महाकाल को भरी भयभीत करने वाले भीम रूपको धारणकर रावणपक्षीय असुरौ का संहार किया एवं भगवान्‌ श्रीरामचन्द्र 
जी के समस्त कार्यो को संवारा। 


व्याख्या - इनकी भीमता देखकर महाभारत काल के धुरन्धर वीर भीम ने भी अपनी आंखे बन्द कर ली थी। एक बार द्रौपदी की 
रुचिरञ्जन के लिए स्वर्ण किञ्जल्कयुक्त कमल लेने भीमसेन श्रीहनुमान जी के निवासस्थान गन्धमादन के निकट कदलीवन पधारे। 
भीम को उद्धत देखकर हनुमान वृद्ध बन्दर का रूप धारण कर मार्ग मर वेट गये। भीम ने मार्ग छोड़ने का अनुरोध किया। श्री आञ्जनेयने 
सहजता से कहा कि "मँ वृद्ध हू अतः मेरी पछ उठाकर मुञ्चे इस स्थान से हटा दो।“ भीम की सभी चेष्टायेँ असफल हई पर हनुमान जी 
की पूछ टस से मस न हू । अनन्तर अपने कौ श्रीहत देखकर उस वृद्ध वानर वानरेन्द्र को उन्होने पहचान लिया ओर मारूति को 
प्रणामकर उनके मौलिक रूप को देखने की इच्छा प्रकट करी। श्रीहनुमान जी ने अपना स्वर्णशैल संकाश शरीर प्रस्तुत किया। उनके कथा- 
श्रवण मै व्यतिक्रम जानकर शीघ्र जाने के लिए आदिष्ट करते हुए बोले - 


ततस्त्वप्सरसस्तात गन्धर्वाश्च तथानघ। 
तस्य वीरस्य चरितं गायन्ती रमयन्ति माम्‌॥ 


- म.भा. 3-१४७-३९ 


हे भीम। स्वर्ग की श्रेष्ठ अप्सरा एवं तुम्बुरु आदि कुशलगायक गन्धर्व भगवान्‌ श्रीराघव के चारु चरित को गाते हए मुञ्चे परमानन्द 
सुधा-सागर मै मग्न किए रहते है। यह कथा महाभारत वनपर्व मेँ स्पष्ट है। इसी का उद्धरण गोस्वामीजी ने कवितावली मे प्रस्तुत किया 
है कौन के तेज बलसीम भट भीम से भीमता निरखि कर नयन ढोकि (क. ६-४५)। असुर-संहारका क्या कहना। आञ्जनेय के संग्राम की 
प्रशंसा श्रीरामचन्द्र स्वयं करते है - 


हाथिन सँ हाथी मारे घोरेसों संघारे घोरे रथन सँ रथ बिदरनि बलवान की। 
चंचल चपेट चोट चरन चकोट चाहे हहरानि फौजँ भहरानी जातुघान की। 
बार बार सेवक सराहना करत राम तुलसी सराहे रीति साहिब सुजान की। 
लम्बी लूम लपटि ज्जपटि पटकत भट देखो देखो लखन लरनि हनुमान की॥ 


- क. ६-६२ 


श्रीराम जी के समस्त कार्यौ को हनुमान जी ने सजा दिया। भाव यह है कि रावणादिका वध राघव की इच्छा से हो सकता था पर 
विभीषणादिका उद्धार आञ्जनेय के बिना कथमपि संभव नहीं था। कारण कि जब तक जीव रघुनाथ जी के सम्मुख नहीं होता तब तक 
उसके पाप नष्ट नहीं होते। यथा - 


सनमुख होड जीव मोहि जबहीं । जन्म कोटि अघ नासहिं तबहीं॥ 
- रा.च.मा. ५-४४-२ 


श्रीरघुनाथ जी समस्त प्राणिमात्र के सम्मुख होकर भी जीव की सम्मुखता के बिना उसका कल्याण नहीं कर सकते। यथा सन्मुख सबकी 
ओर । अतः गोस्वामीजी यह अनुरोध करते है कि अनादि काल से भगवत्पाद-पद्म-विमुख इस जड़ जीव को श्रीमन्मारुति के बिना कौन 
श्रीराम-सन्मुख कर सकता है। यथा - 


आते आञ्जनेय न जौ व्याकुल धरा पै आज क्षुधित जनँ को भक्ति अमिय पिलाता कौन। 
कौन दर्शाता रामधाम का पवित्र पंथ राम नाम मंजु मणिदीपक जलाता कौन। 

कौन सरसाता उर भाव सरसीरुह को राम प्रेम मधुर सुमोदक खिलाता कौन। 

रामगुण गायक बनाता कौन गिरिधर को मुञ्से पतित को पथ सुमति दिलाता कौन॥ 
आते आञ्जनेय जो न अमल अवनि पै आज वैष्णवो की विजय वैजयन्ती फहराता कौन। 
कौन लांघ जाता शतयोजन पयोनिधि को मैथिली का विरह दवानल बुञ्माता कौन। 


कौन लिपटाता रघुबीर पद पंकज मे राजीवनयन के नयन नीर से नहाता कौन। 
साधन विहीन दगहीन मूढ गिरिधर को मानस मंदाकिनी मे मज्जन कराता कौन॥ 


इस प्रकार स्पष्ट है कि आञ्जनेयका चरित्र श्रीराघवजी की ब्रीला का शृंगार है ओर यही संवारे पदका स्वारस्य है। यथा काज महाराज के 
समाज सब साजे है (ह.बा. १५), सकल समाज साज साजे रघुबर के (ह.बा. 3३) 


॥ श्रीराम ॥ 

मूल (चौपाई) - 

लाय संजीवनि लखन जियाये। श्री रघुबीर हरषि उर लाये॥ ११ ॥ 
शब्दार्थं - संजीवनि - द्रोणाचल से लाई हूडं मृतसञ्जीवनी। 


अर्थं - हे पवननन्दन। आपने द्रोणाचल से मृतसञ्जीवनी त्रे आकर श्रीलक्ष्मण को जिलाया तथा रघुबीर रामभद्रजूने प्रसन्नता से आपको 
अपने हृदय से लगा लिया। 


व्याख्या ~ काल के विजेता मेघनाद ने कालस्वरूप श्रीलक्ष्मण को वीरघातिनी शक्ति से मूर्च्छित किया। अनन्तर करालं महाकाल कालं 
कृपालं (रा.च.मा. ७-१०८-२) श्रीहनुमान जी मूर्च्छित काल को कालातीत श्रीराघव पास ले आये तथा सुषेण के निर्देशानुसार सञ्जीवनी ले 
आकर श्रीलक्ष्मण को प्राणदान दिया एवं श्रीराघव के मङ्गलमय परिष्वङ्ग का अनुभव किया। यथा - 

हरषि राम भेटेउ हनुमाना। अति कृतज्ञ प्रभ परम सुजाना॥ 

- रा.च.मा. ६-६२-१ 

॥ श्रीराम ॥ 

मूल (चौपाई) - 

रघुपति कीन्ही बहुत बड़ाई। तुम मम प्रिय भरतहि सम भाई॥ १२ ॥ 


शब्दार्थं - रघुपति - रघुवंश के स्वामी अथवा रघु अर्थात्‌ जीव मात्र के स्वामी श्रीराम। लडघन्ति पापपुण्यानि ये ते रघवो जीवास्तेषां पती 
रघुपतिः। 


अर्थ - रघुकुल के स्वामी तथा समस्त प्राणिमात्र के ईश्वर श्रीरामचन्द्र जी ने आपकी बड़ी प्रशंसा की ओर कहा कि तुम मुञ्चे भाई भरत के 
समान प्रिय हो। 


व्याख्या - भाई शब्द का अन्वय भरतहि के साथ ही उचित होगा अर्थात्‌ भाई भरत के समान तुम मुञ्चे प्रिय हो। हनुमान जी के साथ 
भाई शब्द का अन्वय करने से यथा सुनु सुत तोहि उरिन मेँ नाही (रा.च.मा. ५-३२-७) इस अर्धाली की एकवाक्यता नहीं संगत होगी 
क्योकि यहां श्रीराघव ने आञ्जनेयको पुत्र कहा। ध्यान रहे कि श्रीलक्ष्मण से श्रीहनुमान जी का इतना वैशिष्ट्य अवश्य है कि श्रीरघुनाथ 
जी श्रीलक्ष्मणजी को भाई तथा पुत्र दोनों मानते है। भाई यथा अस जि्यँ जानि सुनहू सिख भाई (रा.च.मा. २-७१-१) पुत्र यथा अब 
अपलोक शोक सुत तोरा (रा.च.मा. ६-६१-३१)। पर हनुमानजी को केवल पुत्र रूप मै ही स्वीकारते है यथा सिय सुखदायक दुलारो 
रघुनायक को (ह.बा. १०)। 


॥ श्रीराम ॥ 

मूल (चौपाई) - 

सहसबदन तुम्हरो जस गावैँ। अस कहि श्रीपति कंठ लगा्वै॥ १३ ॥ 
शब्दार्थ - सहसबटन - शेष। श्रीपति - सीतापति श्री राम। 


अर्थ - सहस्र मुख वाले शेष तुम्हारा यश गाते है तथा गाते रहँगे। एेसा कहकर श्रीसीता के पति श्रीराम हनुमान जी को बार-बार गले से 
लगा रहे है। 


व्याख्या - श्रीहनुमान जी की यह ध्यान ज्ञोकी श्रीलक्ष्मण-मूच्छ-समाप्ति के पश्चात्काल की है। श्रीलक्ष्मण जी को मूच्छमुक्त देखकर 


उन्मुक्त कण्ठ से प्रशंसाकर श्रीराघव जी ने हनुमानजी को गले से लगा लिया। सहस बदन यहां श्रीलक्ष्मण जी के लिए अभिप्रेत है। यथा 


शेष सहस्र शीष जग कारन। जो अवतरेउ भूमि भय दारन॥ 
- रा.-च.मा. १-१७-७ 


भाव यह है कि आञ्जनेय तुम्हारे इस परम पावन यश को सहस्रमुख शेषावतार श्रीलक्ष्मण भी गाते रहैगे। क्योकि रणशय्या पर शान्त हुए 
अनन्त को भी जीवन दान दिया। 


॥ श्रीराम ॥ 

मूल (चौपाई) - 

सनकादिक ब्रह्मादि मुनीशा। नारद सारद सहित अहीशा॥ १४॥ 

शब्दार्थं - सनकादिक - सनक, सनातन, सनन्दन, सनत्कुमार (ये चार ब्रह्मा जी के प्रथम ऊर्ध्वरेता पुत्र है) 


अर्थ ~ श्रीराघव प्रशंसा के शब्दो मँ कह रहे है कि हे वत्स। तुम्हारे इस परम पावन यशको न केवल शेष अपितु सनकादिक ऊर्ध्वरेता 
ऋषि, ब्रह्मादि देवगण, मुनियोँ मे श्रेष्ठ भगवान्‌ नारद, सरस्वती के सहित अहीश्वर (विष्णु व शङ्कर) भी गाते रहेगे। 


व्याख्या - इस चौपाई मे भी पूर्व क्रिया गावेँ का अन्वय होगा। भाव यह है कि तुम्हारा लक्ष्मण जीवनदानरूप परम पावन यश 
त्रिलोकविदित हो जायेगा। अतः पाताल मेँ शेष, मर्त्यलोक मै सनकादि एवं नारद, तथा स्वर्गलोक मेँ ब्रह्मादि, शारदा एवं विष्णु तथा 
शङ्कर भी गाएगे। पूर्व मै शेष के बिए सहसबदन शब्द का प्रयोग हो चुका है। अतः यहां अहीशा पद अहितल्पवासी विष्णु यद्वा 
अहिकौपीनधारी श्रीशिव का बोधक है। यथा विष्णु जौ अहि सेज शयन हरि करहीं (रा.च.मा. १-६९-५)। शिव जटा मुकुट अहि मौर संवारा 
(रा.च.मा. १-९२-१), कुंडल कंकन पहिरे व्याला (रा.च.मा. १-९२-२), भुजग भूति भूषन त्रिपुरारी (रा.च.मा. १-१०६-८) आदि। 

॥ श्रीराम ॥ 


मूल (चौपाई) - 


जम कुबेर दिगपाल जहां ते। कबि कोबिद कहि सकै कहां ते॥ १५॥ 


शब्दार्थ - कोर्वेदस्य विदो वेत्ता कोविदः परिकीर्तितः । को अर्थात्‌ वेद, विद अर्थात्‌ जानने वाला। इस प्रकार कोविद - वेदज्ञ। 


अर्थ ~ यम कुबेर आदि यावन्मात्र दिक्पाल हैँ वे भी तुम्हारा यह यश गाते रहगे। इस अनन्त यश को सामान्य कवि एवं वेदज्ञ विद्वान 
कहाँ से कह सकते है। 


व्याख्या - यहां जहां ते शब्द के साथ पूर्व क्रिया गावै का अन्वय होगा। श्रीहनुमानचालीसा की प्रथम चौपाई से लेकर दसवीं चौपाई तक 
गोस्वामीजी ने श्रीरामजी के वात्सल्य भाजन श्री आञ्जनेय के मङ़्गलमय स्वरूप तथा गुणका वर्णन किया। अनन्तर ग्यारहवीं चौपाई से 
बीसवीं चौपाई तक श्रीहनुमानजी के श्रीराघवयश भूमिकारूप चारु चरित्र का वर्णन कर रहे है। जिसमें ग्यारहवीं चौपाई से न्द्रहवीं चौपाई 
तक लक्ष्मणमूच्छं प्रसंग मे प्रस्तुत की हई हनुमान जी की महत्तम भूमिका का वर्णन है। मानो यही पांच चौपाइयां महामंत्र के तात्पर्य 
के रूप मैं कही गयी है। लक्ष्मणमूरच्छा-प्रसंग का दार्शनिक तात्पर्य बड़ा मनोरंजक तथा साभिप्राय है। जैसे मेघनाद की शक्ति से मूर्च्छित 
श्रीलक्ष्मण को आञ्जनेय जी ने द्रोणाचल सै संजीवनी लाकर जौवन-दान दिया, उसी प्रकार आसक्ति रूप वीरघातिनी से मूच्छित हूए 
जीवों को वैराग्यवान्‌ संत रामनामरूप हनुमानजी सदगुरु सुषेण वैद्य की अनुमति से वेदपुराणरूप द्रोणाचल मँ वर्तमान, रामभक्ितरूप 
सञ्जीवनी वले आकर श्रीराम-तत्त्वरूप जीवनदान देते रहं, इसी उदेश्य से श्रीहनुमान-चालीसा मै यह प्रसंग निबद्ध किया गया। दिक्पाल ८ 
है - इन्द्र, ईशान, कुबेर, अग्नि, वरुण, वायु, यम, नैक्रत्य। 

॥ श्रीराम ॥ 

मूल (चौपाई) - 

तुम उपकार सुग्रीवहिं कीन्हा। राम मिलाय राज पद दीन्हा॥ १६ ॥ 

शब्दार्थं - उपकार - भलाई। 

अर्थ - आपने सुग्रीव का महान्‌ उपकार किया तथा उन्हे श्रीरामजीका दर्शन कराकर किष्किन्धा का साम्राज्य दे दिया। 

व्याख्या - भाव यह ह कि आपके बिना सुग्रीव कुछ भी नहीं कर पाते। पहले उन्हे श्रीराम जी को देखकर भय हुआ, पर उन्होने जब 
आपकी पीठ पर बैठे हूए श्रीरामजौ को देखा तभी सम्यक्‌ दर्शन हआ। क्योकि परमात्मा का सम्यक्‌ दशन संत-दृष्टि के बिना सम्भव 


नहीं है। यथा - 


तंह रह सचिव सहित सुग्रीवा। आवत देखि अतुल बल सीवा॥ 
अति सभीत कह सुनु हनुमाना। पुरुष जुगल बल रुप निधाना॥ 


~ रा.च.मा. ४-१-२,३ 
पश्चात्‌ सम्यक्‌ दर्शन - 

जब सुग्रीव राम कहं देखा। अतिशय जन्म धन्य करि लेखा॥ 
- रा.च.मा. ४-४-६ 


राम मिलाय - श्रीराम जी से मिलने की सुग्रीवम कोड योग्यता नहीं थी, पर आपने अपनी विशेष कृपा के आधार पर श्रीराम जी को 
सुग्रीव के पास ले जाकर उन्है कृतकृत्य किया। अतः आञ्जनेय को सुग्रीवदुर्विधिबन्धु कहा गया है। 


राजपद दीन्हा - भाव यह है कि आपने सुग्रीव को राजपद एवं रामपद देकर मुक्ति तथा भुक्ति दोनो का अधिकारी बना दिया है। वैसी ही 
कृपा हम असमर्थ जीवों पर कर। 


॥ श्रीराम ॥ 

मूल (चौपाई) - 

तुम्हरो मन्त्र बिभीषन माना। लंकेश्वर भए सब जग जाना॥ १७ ॥ 
शब्दार्थ - मन्त्र - भगवत्प्रपत्तिसिद्धान्त। 


अर्थ - हे आञ्जनेय। विभीषण ने आपके रामप्रेमरूप मूलमन्त्र को स्वीकारा। उसके परिणाम स्वरूप वे लड़का के कल्पान्त शासक स्वामी 
बन गये। यह सारा संसार जानता है। 


व्याख्या ~ विभीषण ने लङ्का मे अपर रात्रिकाल के प्रथम साक्षात्कार के अनन्तर निराशा भरे स्वर मे आञ्जनेय से कहा - 
तात कबहु मोहि जानि अनाथा। करिह कृपा भानुकुल नाथा॥ 
~ रा.च.मा. ५-७-२ 


अर्थात्‌ भानुकुलनाथ ने भानुपुत्र पर कृपा की क्योकि वह उनके कुलप्रवर्तक का पुत्र है, पर मुञ्मे कोई पात्रता नहीं है । श्री आञ्जनेय ने 
कहा *विभीषण। भगवत्स्मरण ही उनकी कृपा का एकमात्र असाधारण साधन है।“ यथा - 


जानतहू अस स्वामि बिसारी। फिरहिं ते काहे न होहि दुखारौ॥ 

~ रा.च.मा. ५-८-१ 

इसी मन्त्र ने विभीषण को लइ़केश्वर बना दिया। हनुमान जी ने सुग्रीव तथा विभीषण इन दो महानुभावो को भगवान्‌ से जोड़ा। एक के 
यहां प्रभु को ते गये ओर एक को प्रभके पासते आये। सुग्रीव को प्रभ का प्रभाव सुनाकर एवं विभीषण को प्रभु का स्वभाव समञ्ञाकर। 
उसी प्रकार हम विषयी साधकं को भरी प्रभ कृपा का अनुभव कराये। 

॥ श्रीराम ॥ 

मूल (चौपाई) - 

जुग सहस्र जोजन पर भानू। लील्यो ताहि मधुर फल जान्‌॥ १८ ॥ 


शब्दार्थ - जुग सहस्र जोजन - जुग अर्थात्‌ अनेक हजार योजन। भान्‌ - सूर्य। 


अर्थ - हे केशरीकुमार। धरातल से हजारो योजन किंवा अनेकं हजार योजन दूर ऊपर वर्तमान सूर्यनारायण को आपने अपने जन्म के 
एक दिन बाद मधुर फल की भ्रान्ति से निगल लिया था। 


व्याख्या - युग शब्द का युगल पर्याय होने से दो-दो एवं एकस अनेक अर्थ भी होता है। वस्तुतः संस्कृत मै शत से ऊपर की संख्याय 
अनन्त वाचिका होती है। यथा शताधिकाः समाः सडख्या गेयाश्चानन्त्यवाचिकाः। इस दृष्टिसे युग सहस्र का अर्थं होगा अगणित योजन। 


यह घटना सम्भवतः कार्तिक कृष्ण अमावस्या की है। अमावस्या को ही अपनी सन्धि मै राहु सूर्यग्रहण की परिस्थिति प्रस्तुत करता है। 
श्रीहनुमानजी का प्राकट्य कार्तिक कृष्ण चतुर्दशी मगलवार को प्रभात वेला म मेष लग्न तथा स्वाति नक्षत्र मे श्रीअञ्जना के गर्भसे हुआ 
था| यथा - 


ऊर्जे कृष्णचतुर्दश्यां भौमे स्वात्यां सदाशिवः। 
मेषलग्नेऽञ्जनागरभौत्प्रादुरभूतो महेश्वरः॥ 


वाल्मीकिके अनुसार सूर्यनारायण पर आञ्जनेयजी के आक्रमण ही चर्च है तथा इन्द्र के द्वारा इनके वाम हनु (ठोड़ी)पर वज्र का प्रहार 
हुआ, पर उसमे कोई विकृति नहीं आई। इसलिए प्राशस्त्य अर्थ मै मतुप्‌ प्रत्यय करके परम पराक्रमी इन्द्र ने इनका नाम हनुमान्‌ रखा। 
कुछ लोग वामो हनुरभज्यत (वा.रा. ४-६५-२२) का अर्थ करते हैँ कि वामो हनुर्भग्नोऽभवत्‌ अर्थात्‌ हनुमानजी का वाम हनु किञ्चित्‌ 
भङ्ग हो गया। यह अर्थं उन्होने भञ्जो धातु (भञ्जो आमर्दने धा.पा. १४५३) निष्पन्न अभज्यत शब्दके आधार पर किया है पर अभज्यत 
रूप भज धातु (भज सेवायाम्‌ धा.पा. ९९८) कर्मवाच्य लङ्लकार के प्रथमपुरुष के एकवचन मै भी निष्पन्न होता है। अभज्यत असेव्यत 
सेवितोऽभवत्‌ अर्थात्‌ इन्द्र के वज्र से हनुमानजी का वाम हनु सेवित हुआ, टूटा नहीं, इसलिए इन वानर का आजसे हनुमान्‌ नाम 
विख्यात होगा। क्योकि यदि श्रीहनुमान्‌ का हनु टूट गया होता तब हनुमान्‌ शब्द मँ मतुप्‌ प्रत्यय कैसे निष्पन्न होता। क्योकि मतुप्‌ 
प्रत्यय सत्ता ओर प्रशंसा अर्थमे होता हि - 


भूमनिन्दाप्रशंसासु नित्ययोगेऽतिशायने। 
सम्बन्धेऽस्तिविवक्षायां भवन्ति मतुबादयः॥ 


- भा.पा.सू. ५-२-९४ 


भाष्यकार के अनुसार निन्दा अर्थ मै इनि प्रत्यय होता है, तथा प्रशंसा अर्थं मे मतुप्‌ ही होता है। जैसे किसी निर्धन को धनवान्‌ नहीं कहा 
जा सकता उसी प्रकार टूट हए हनु वाले व्यक्ति को हनुमान्‌ कैसे कहा जायेगा। इसीलिए इन्द्र कहते हैँ - 


मत्करोत्सृष्टवज्रेण हनुरस्य यथाऽहतः। 
नाम्ना वै कपिशादूलो भविता हनुमानिति॥ 


- वा.रा. ७-३६-११ 


अर्थात्‌ मेरे द्वारा फके गये वज्र से इनका हनु अहतः अर्थात्‌ नहीं टूटा इसलिए इन वानर श्रेष्ठ का आज से हनुमान्‌ नाम प्रचलित होगा। 
विनय-पत्रिका मँ भी गोस्वामीजी इसी सिद्धान्तकी पुष्टि करते है। यथा जाकी चिबुक चोट चूरन किए रद मद कुलिश कठोर को (वि.प. 
३१-४)। 


इस प्रकार स्पष्ट है कि वाल्मीकीय रामायण के अनुसार हनुमान जी ने सूर्य को निगला नही, पर हनुमान-चालीसा मै लील्यो ताहि मधुर 
फल जानू कह रहे है। इस पक्षकी पुष्टि गोस्वामी जी विनयपत्रिका मै करते है चंडकरमंडलग्रासकत्त (वि.प. २५-२)। इस विरोध का 
समाधान कल्पभेद से हो जाता है। वाल्मीकि कथा मे हनुमान जी ने सूर्यनारायण को नहीं ग्रसा था, विनयपत्रिका तथा हनुमानचालीसा के 
घटना कल्प मै ग्रस विया था। देवताओं की विनती पर छोड़ा। सूर्यनारायण को ग्रसना असम्भव नहीं है क्योकि कार्य कारण मर विलीन 
होते है। अतः तेजस्तत्त्वसूर्य वायुतत्त्वरूप हनुमान मे विलीन हौ यह अत्यन्त उचित है। 


॥ श्रीराम ॥ 


मूल (चौपाई) - 


प्रभु मुद्रिका मेति मुख माही । जलधि लाँधि गये अचरज नाही॥ १९ ॥ 
शब्दार्थं - मेलि - डालकर। जलधि - समुद्र। 


अर्थं - प्रभु आपश्रीरामजीकी दी हूडं रामनामाकित मुद्रिका को मुख मे लेकर शत योजन विस्तीर्णं समुद्र को लाघ गए, इसमे कोई 
आश्चर्य नहीं है। 


व्याख्या - दौ शरणागतियों मै प्रधान भूमिका का निर्देश कर हनुमान जी म तारणत्व गुण का वर्णन किया। अब तरणत्वका वर्णन कर 
रहे है। अर्थात्‌ हनुमान जी सुग्रीव एवं विभीषण को सागर से तारकर स्वयं भी तर जाते है। सुग्रीव के लिए नाम-सेतु तथा विभीषण के 
लिए कृपा-सेतु की व्यवस्था करते है, एवं स्वयं प्रभु मुद्रिका को मुख मै लेकर राम-नामामृत चूसते हुए कौतुक मै समुद्र को पार करते है। 
यथा - 

कौतुक सिधु नाधि तव लंका। आयउ कपि केहरी अशंका॥ 

- रा.च.मा. ६-३६-४ 

॥ श्रीराम ॥ 

मूल (चौपाई) - 

दुर्गम काज जगत के जेते। सुगम अनुग्रह तुम्हरे तेते॥ २० ॥ 

शब्दार्थ - दुर्गम - कठिन। सुलभ - सरल। अनुग्रह - कृपा। 

अर्थ - हे महाबीर जी। संसार के जितने भी कठिन से भी कठिन कार्य हैँ वे सब आपकी कृपा से सरल हो जाते है। 

व्याख्या - क्योकि आप सुग्रीव तथा विभीषण के लिए तारण एवं स्वयं तरण है तथा जटिल से जटिल कार्य आपने किया है। यथा - 
मन को अगम तन सुगम किये कपीस काज महाराज के समाज साज साजे है। 

देव बंदीकछोर रनरोर केसरी किसोर जुग जुग जग तेरे बिरद बिराजे है। 

बीर बरजोर घटि जोर तुलसी की ओर सुनि सकुचाने साधु खल गन गाजे हैँ। 

बिगरी संवारि अंजनीकुमार कीजे मोहि जैसे होत आये हनुमान के निवाजे है ॥ 

- ह.बा. १५ 

यहां आञ्जनेय के चरित्र वर्णन का उपसंहार करके अब कृपा की आवश्यकता का उपपादन करते है। 

॥ श्रीराम ॥ 

मूल (चौपाई) - 

राम दुआरे तुम रखवारे। होत न आज्ञा बिनु पैसारे॥ २१ ॥ 


शब्दार्थ - पैसारे - प्रवेश। 


अर्थ - हे अंजनीपुत्र। आप श्रीरामभद्रजू के राजद्वार के रक्षक प्रतिहार द्वारपाल है। आपकी आजा के बिना किसी का भी श्रीरामजी के 
परमधाम मे प्रवेश नहीं हो सकता। 


व्याख्या ~ श्रीरामोपासना मं श्रीहनुमान जी की कृपा परम उपादेय है क्योकि यही राजाधिराज के जागरूक द्वारपाल है। इनकी 
प्रतिकूलता मँ जीव को श्रीराघव का आनुकूल्य नहीं प्राप्त हो सकता। अन्यत्र द्वारपाल स्वामी की आज्ञा से आगन्तुकको भवन मँ प्रविष्ट 
करता है, पर यहां तो स्वामी एवं सेवक की इतनी एकता है कि आञ्जनेय की आज्ञा ही सर्वोपरि हो जाती है । सुग्रीव एवं विभीषण की 
शरणागति मं प्रभु से बिना पूरे ही इन्होंने दोनो को प्रवेशपत्र दे दिया, कारण कि वे अपने प्रभु से इतने एकरूप हो चुके है कि इनके विरूढ 
कभी कोई चेष्टा करते ही नहीं ओर श्रीरामजी भी आञ्जनेय का अदब मानते है। यथा सेवक सेवकाई जानि जानकीश मानै कानि (ह.बा. 
१२)। 


पैसारे शब्द पदसार शब्द का तद्भव है। पादेन सरणं पदसारः प्रवेश इत्यर्थः। यह शब्द प्रवेश के अर्थ मे श्रीमानसजी मै भी प्रयुक्त हुआ है। 
यथा अति लघुरूप धरौ निशि नगर करौं पड़सार (रा.च.मा. ५-३)। भगवान्‌ के अन्य द्वारपाल श्रीजआञ्जनेय के समान नहीं देखे जाते। 
कर्ी-करहीं तो स्वामी को सूचित किए बिना ही प्रतिहार अपनी उच्छरृडखलता के कारण आगन्तुक को बहुत क्षुब्ध किया करते है। इस 
विषय की स्पष्टता के लिए भागवत के तृतीय स्कन्ध का जय-विजय-उपाख्यान द्रष्टव्य है। सनकादिक एक बार भगवान्‌ मधुसूदन के 
दर्शनार्थं श्रीवैकुण्ठ धाम पधारे। छह द्वारौ को सहजतया लाँघकर वे सप्तम द्वार को भी लंघने की चेष्ट कर रहे थे कि उनका यह 
स्वतन्त्रतापूर्वक व्यवहार भगवान्‌ के प्रिय द्वारपाल जय-विजय को नहीं भाया। सन्तो का व्यक्तित्व चमत्कार शून्य तथा नमस्कार 
प्रधान हुआ करता है। उनकी रहनी मै संसार का दिखावा तथा आडम्बर नहीं होता। सनक, सनन्दन, सनातन, सनत्कुमार को यह आशा 
भीन थी कि उन जैसे विधि-निषेध से बहिर्भूत परम अन्तरङगतम भगवत्प्रेमी महात्माओं के साथ भी द्वारपाल से आदेश रूप निरर्थक 
सांसारिक ओपचारिकता की अपेक्षा की जायेगी। जय-विजय ने उन पञ्चवर्षीय दिगम्बर मुनिकुमारौ को बिना अनुमतिके ही 
भगवन्मन्दिर मे प्रवेश करते देख ईषत्‌ क्रोधवशीभ्ूत होकर परिहासपूर्वक अपने बतका प्रहारकर नीचे गिरा दिया। जय-विजय का यह 
स्वभाव भगवान्‌ तथा भगवान्‌ के भक्त दोनों के लिए प्रतिकूलथा। भागवतकार ने वेत्रेण चास्खलयताम्‌ का प्रयोग किया है। स्खलन का 
अर्थ होता हि गिरना। यथा - 


तान्‌ वीक्ष्य वातरशनांश्चतुरः कुमारान्‌ वृद्धान्दशार्धवयसो विदितात्मतत्त्वान्‌। 
वेत्रेण चास्खलयतामतदर्हणांस्तौ तेजो विहस्य भगवत्प्रतिकूलशीलौ॥ 


- भा.प्‌. 3-१५-३० 
> 


इस उदण्डता की पराकाष्ठा से वीतराग महर्षयो का भी हृदयसागर क्रोध की लहर से कु क्षुब्ध सा हो गया। तथा वे बोल पड़ कि तुम 
सर्वान्तर्यामी परम कृपालु प्रभु भगवान्‌ विष्णु के पार्षद होने के योग्य नहीं हो। आज भी तुम्हारा हृदय महत्त्वाकांक्षा की आग से जल रहा 
है। अतः इस अपराध का उचित दंड ही तुम्हारे लिए उपयुक्त है। तुम काम, क्रोध, लोभ इन तीन से पीडित हो। इसविए तीन पापिष्ठ 
लोकाँ म जाओ। अर्थात्‌ प्रथम जन्म मै क्रोध-प्रधान दैत्य बनो (हिरण्यकशिपु ओर हिरण्याक्ष) द्वितीय जन्म मै काम-प्रधान राक्षस बनो 
(रावण ओर कुम्भकर्ण) एवं तृतीय जन्म मै लोभ-प्रधान दानवरूप मानवताहीन मानव (शिशुपाल एवं दन्तवक्र) बनो। यहां तीन जन्म 
पर्यन्त पापिष्ठ लोकां मे जाने का भी साभिप्राय था। सनकादि महर्षयो ने जय-विजय को तीन जन्म के विए इस कारण शाप दिया कि 
जब जय-विजय ने उन्हे 3-3 बैत लगाये थे। यही त्रय इमे शब्द के प्रयोग का कारण प्रतीत होता हि यथा - 


तद्वाममुष्य परमस्य विकुण्ठभर्तुः कर्तु प्रकृष्टिमिह धीमहि मन्दधीभ्याम्‌। 
लोकानितो ब्रजतमन्तरभावटष्ट्या पापीयसस्त्रय इमे रिपवोऽस्य यत्र॥ 


- भा.प्‌. 3-१५-३४ 
> 


गोस्वामीजी भी इस प्रसङ्ग की चर्चा मानसजी मे बड़ ही रोचक ठग से करते हैं - 


द्वारपाल हरि के प्रिय दोऊ। जय अरु विजय जान सब कोऊ॥ 
बिप्र शाप ते दूलउ भाई। तामस असुर देह तिन्ह पाई॥ 


~ रा.च.मा. १-१२२-४,५ 

मुक्त न भये हते भगवाना। तीनि जनम द्विज बचन प्रमाना॥ 

- रा.च.मा. १-१२३-९१ 

अर्थात्‌ अन्य द्वारपाल अप्रत्याशित रूप मँ स्वामी के यहां जानेवालौ को बैत के प्रहार से निरस्त करते है, किन्तु श्रीहनुमान जी महाराज 
रावण के द्वारा कृतचरण-प्रहार से पीड़ित विभीषण को भी भगवान्‌ के श्रीचरणारविन्दका शरणागत बना देते ह । श्रीराघव की शरण म 


समागत विभीषण के प्रति जब सुग्रीव नाना प्रकार के आक्षेप प्रत्याक्षेप करने लगे, जब आञ्जनेय को बहुत दुःख हुआ, पर श्रीराघवने 
मम पन शरणागतभय हारी (रा.-च.मा. ५-४३-८) कहकर विभीषण को स्वीकारने का निश्चय किया। तब हनुमान जी अत्यन्त प्रसन्न हुए 


सुनि प्रभु वचन हरष हनुमाना। सरनागत बच्छल भगवाना॥ 

- रा.च.मा. ५-४३-९ 

इस प्रकार अन्य द्वारपाल की अपेक्षा आगन्तुक को प्रभु के चरणों मै जोड़ने की श्रीहनुमान जी मे विलक्षण क्षमता हे। 
॥ श्रीराम ॥ 

मूल (चौपाई) - 

सब सुख लहहि तुम्हारी शरना। तुम रक्षक काहू को उर ना॥ २२ ॥ 

शब्दार्थ ~ सरना - शरण मे। हरहि - प्राप्त करते है। 


अर्थ - हे हनुमान जी महाराज। आपकी शरण मै जाकर साधक जन समस्त सुख प्राप्त कर वेते है। आप रक्षक है, अतः अब किसी का 


र नहीं है। 

व्याख्या - जय-विजय की भांति आप किसी आगन्तुक को भगवान्‌ के दर्शन से वंचित नहीं करते, अपितु उनसे पूरे बिना भी अपनी 
कृपालुता से आप श्रीराघव का दर्शन करा देते है। अब हम निर्भीक हो गये है| यथा साहसी समर्थ तुलसी को नाथ जाकी बह लोकपाल 
पालिबे फिर थिर थल भो (ह.बा. ६)। 

॥ श्रीराम ॥ 

मूल (चौपाई) - 


आपन तेज सम्हारो आपै। तीनौँ लोक हाँक ते कपि॥ २३ ॥ 


शब्दार्थ - सम्हारो - स्मरण करे। 


अर्थ - हे प्रभो जब आप अपने तेज को स्मरण कर लेते हैँ तब आपकी होक से ही त्रैलोक्य कंपित हो उठता है। 


व्याख्या - सम्हारो शब्द का अर्थ है स्मरण। यथा दीन दयाल बिरद संभार (रा.च.मा. ५-२७-४)। क्योकि ऋषियों के शाप से इन्हँ अपना 
तेज विस्मृत रहता है। इसविए जाम्बवान्‌ को स्मरण दिलाना पड़ा। यथा - 


कवन सो काज कठिन जग माही। जौ नहिं होड तात तुम पाहीं ॥ 
~ रा.च.मा. ४-३०-५ 


अतः आज भी भक्त लोग विरूदावल्री गाकर हनुमान जी के तेज का उदबोधन करते है। इनकी हांक का वर्णन कवितावली लंकाकाण्ड मेँ 
इस प्रकार है - 


मत्तभट मुकुट दशकंध साहस सडइल सृङ्ग बिद्टरनि जनु बज्र टोकी। 

दसन धरि धरनि चिक्करत दिग्गज कमठ शेष संकुचित संकित पिनाकी। 

चतित महि मेरु उच्छलित सागर सकल बिकल बिधि बधिर दिसि बिदिसि ंकी। 
रजनिचर धरनिधर गर्भं अर्भक स्रवत सुनत हनुमान की हांक बोंकी॥ 

- क. ६-४४ 

॥ श्रीराम ॥ 

मूल (चौपाई) - 

भूत पिशाच निकट नहिं आवै। महाबीर जब नाम सुनावै॥ २४ ॥ 

शब्दार्थं - भूत पिशाच - अकाल मृत्यु को प्राप्त उग्र आत्मा अथवा निम्न देवयोनि। 


अर्थ ~ जब भावुक भक्त महावीर नाम सुना-सुना कर कीर्तन करते हैँ उस समय भूत पिशाच उनके नजदीक नहीं आते। 


व्याख्या - अब महावीर नाम विशेष की महत्ता कहते है| यह भूत पिशाचौ का त्रासक है। यथा पूतना पिशाची जातुधानी जातुधान वाम 
रामदूत की रजा माथे मान लेत हैँ (ह.बा. ३२)। 


॥ श्रीराम ॥ 

मूल (चौपाई) - 

नासै रोग हरै सब पीरा। जपत निरंतर हनुमत बीरा॥ २५ ॥ 

शब्दार्थ - निरन्तर - हमेशा, सदा। 

अर्थं - सदैव भक्त के द्वारा जप के विषय-भूत होने पर वीर हनुमान जी रोगौ को नष्ट कर देते है एवं समस्त पीड़ाओं को हर लेते है। 


व्याख्या - रोग यहां शारीरिक रोगों का वाचक है। पीड़ा शब्द का कामादि आध्यात्मिक पीडाओं से तात्पर्य है। भाव यह हि कि 
गुरुदीक्षालन्ध श्रीहनुमन्मन्त्र का जप करने से साधक के शरीर के रोग तथा आध्यात्मिक ताप नष्ट हो जातेहै। 


॥ श्रीराम ॥ 

मूल (चौपाई) - 

संकट तें हनुमान क्ुडावै। मन क्रम बचन ध्यान जौ लावै॥ २६ ॥ 

शब्दार्थं - सकट - विपत्ति। 

अर्थं - जो मन, क्रम वचन से एकाग्र होकर हनुमान जी को ध्यान मे तरे आते है उन्हे श्रीहनुमान जी सभी संकटों से मुक्त कर देते है। 


व्याख्या - उनका नाम ही संकट मोचन है। यथा को नही जानत है जग मे कपि संकट मोचन नाम तिहारो (सं.ह.अ. 
१,२,३,४,५,६,७,८)। यथा गुन गनत नमत सुमिरत जपत समन सकल संकट विकट (ह.बा. १)। 


॥ श्रीराम ॥ 

मूल (चौपाई) - 

सब पर राम राय सिरताजा। तिन के काज सकल तुम साजा॥ २७ ॥ 

शब्दार्थ - सब पर - सर्वोपरि। सब पर शब्द सर्वपर का तद्वव है यहां सर्वत्र लवराम्‌ - इस प्राकृतसूत्रसेर का लोप हुज। 
अर्थं - अर्थात्‌ श्रीराम परब्रह्म ओर राजाओं के मुकुटमणि हैँ। उनके भरी सम्पूर्णं कार्यो को आपने ही सम्पन्न किया। 
व्याख्या - श्रीराम जी सर्वोपरि है। यथा - 

शंभु बिरचि बिष्णु भगवाना। उपजहिं जासु अंश ते नाना॥ 


- रा.च.मा. १-१४४-६ 


अर्थात्‌ श्रीराम राजाधिराज है फिर भी उनके सम्पूर्णं कार्यौ को आपने ही सम्पन्न किया। भाव यह है कि सर्वोपरि परब्रहम राजाधिराज 
भगवान्‌ श्रीराम को भी जिनकी निरन्तर अपेक्षा रहती है, तो हम जैसे जीवों की उनके बिना कैसी स्थिति होगी। यथा - संकट समाज 

असमंजस भो रामराज काज जुग पुगनि को करतल पल भो (ह.बा. ६)। 

प्रचित प्रति मै सब पर राम तपस्वी राजा पाठ है। इसका श्रीराम परब्रह्म एवं तपस्वी राजा है“ एेसा अर्थं होगा।' 

[१] गुरुदेव द्वारा सम्पादित श्रीहनुमानचालीसा के प्रामाणिक संस्करण मँ सब पर राम राय सिरताजा पाठ है - जालस्थल सम्पादक। 
॥ श्रीराम ॥ 


मूल (चौपाई) - 


ओर मनोरथ जो कोई लावै। तासु अमित जीवन फल पावै॥ २८ ॥ 


शब्दार्थ - मनोरथ - अभ्िलाषा। अमित - असीम। 

अर्थ - हे प्रभो। ओर जो आपके समक्ष कोई भी मनोरथ लेकर आता है, उस मनोरथ का अपने इसी जीवन मे असीम फल पाता है। 
व्याख्या - सोड़ अमित जीवन फल पावै यह पाठ मानने पर "वह व्यक्ति इसी जीवन मे उस इच्छा का असीम फल पा तेता है“ अर्थ 
होगा।* भाव यह है कि मानव की इच्छायं प्रायः पूर्ण नहीं होती, यदि होती भी है तो शरीरान्त के पश्चात्‌। परन्तु हनुमान जी के समक्ष 
इसी जीवन मै समस्त इच्छा पूर्ण हो जाती है। यथा नाम कलि काम तरु केशरी कुमार को (ह.बा. ९)। 

[१] गुरुदेव द्वारा सम्पादित श्रीहनुमानचालीसा के प्रामाणिक संस्करण मै तासु अमित जीवन फलन पावै पाठ है - जालस्थल सम्पादक। 
॥ श्रीराम ॥ 

मूल (चौपाई) - 

चारौ जुग परताप तुम्हारा। है परसिद्ध जगत उजियारा॥ २९ ॥ 

शब्दार्थ ~ उजियारा - उजेला। 


अर्थं - हे प्रभो। आपका प्रताप कृतयुग, तरेता, द्वापर एवं कलियुग इन चारौ युग मे प्रसिद्ध है। इससे जगत मे उजेला छाया हुआ है। 


व्याख्या ~ श्रीराम सार्वकालिक है। अतः प्राकट्य के पहले स्वायम्भुव मन्वन्तरके कृतयुग मै मनु शतरूपा को द्विभुज रूप मे ही दशन 
दिया। यथा - 


भृकुटि बिलास जासु जग होई। राम बाम दिशि सीता सोई॥ 

~ रा.च.मा. १-१४८-४ 

उसी प्रकार उनका नाम भी चारौं युगो मे प्रसिद्ध है। यथा चहं जुग चहु श्रुति नाम प्रभाऊ (रा.च.मा.१-२२-८)। अतः कृतयुग म प्रह्लाद भौ 
रामनाम जपते थे। यथा राम कहाँ सब ठौर है खम्भ मे हां सुनि हांक नृकेहरि जागे (क. ७-१२८) | प्रहलाद दैत्य बालकों से स्वयं कहते है 


कि - 


रामनामजपतां कुतो भयं सर्वतापशमनैकभेषजम्‌। 
पश्य तात मम गात्रसन्निधौ पावकोऽपि सलिलायतेऽधुना॥ 


तद्वत्‌ श्रीराम जी के परिकर श्रीहनुमान जी भी चारौ युगो मं रहते है । वैवस्वत मन्वन्तरके रवै त्रेता के अन्त मं प्रभु का प्राकट्य हुआ। 
पश्चात्‌ आञ्जनेय को तब तक के लिए अमरत्व प्रदान किया जब तक श्रीराम कथा का प्रवाह धराधाम पर अक्षुण्ण रहे। यथा - 


चरिष्यति कथा यावदेषा लोके च मामिका। 
तावत्ते भविता कीर्तिः शरीरेऽप्यसवस्तथा॥ 


- वा.रा. ७-४०-२० 


भगवान्‌ ने कहा जब तक मेरी कथा इहलोक मै रहेगी तब तक तुम्हारी यह कीर्तिं एवं तुम्हारे शरीर के प्राण रहंगे। अतः उस समय से 
अद्यावधि श्रीराम-कथा के साथ आञ्जनेय का स्वास्थ्य रहना सुस्पष्ट है। यह २े८वां कलियुग है। प्रभ के प्राकट्य से आज तक चार 
चतुर्युगियां बीत ही गयी। अतः हनुमान जीके अमरत्व मै किमपि सन्देह नहीं है। 


प्रताप की उपमा सूर्य से दी जाती है। यथा प्रभु प्रताप रवि छबिहिं न हरही (रा.च.मा. २-२०९-३)। इसलिए इससे जगतमे उजाला कहना 
उचित है। 


॥ श्रीराम ॥ 

मूल (चौपाई) - 

साधु संत के तुम रखवारे। असुर निकंटन राम दुलारे॥ ३० ॥ 

शब्दार्थ ~ असुर निकदन - राक्षसो को मारने वाले। 

अर्थ ~ हे राक्षसो को नष्ट करने वाले श्रीरामजी के दुलारे श्रीहनुमानजी महाराज आप साधु तथा संतोँ के रक्षक हैँ। 


व्याख्या - यहां साधु शब्द साधनारत भक्तो की ओर संकेत करता है एवं संत शब्द साधन संपन्न भक्त को सूचित करता है। दोन को 
हनुमान जी की अपेक्षा है। साधु सुग्रीव तथा संत विभीषण दोनो हनुमान जी से रक्षित है। यथा दुर्जन को काल सौ कराल पाल सज्जन को 
(ह.बा. १०)। 


हनुमान जी राघव जी के दुलारे है। यथा राम को दुलारो दास (ह.बा. ९)। 

॥ श्रीराम ॥ 

मूल (चौपाई) - 

अष्ट सिद्धि नव निधि के दाता। जस बर टीन्ह जानकी माता॥ ३१ ॥ 

शब्दार्थ - दाता - देने वाले। 

अर्थं - आप अष्ट सिद्धियाँ एवं नव निधियों के देने वाले हैँ। जनक नन्दिनी श्रीसीता माता ने आपको एेसा वरदान दिया है। 

व्याख्या - अशोकवाटिका मै जब श्री आञ्जनेय के वाक्यचातुर्य से मां मैथिली भवीभांति संतुष्ट हो गयीं तब इन्हौने आञ्जनेय को 
आशीर्वाद पुष्पों से विभूषित कर दिया। यहां माया की सीता अविद्या अथवा विद्या रूप मै नहीं हैँ अपितु श्रीराघवकी लीला शक्ति ही 
माया सीता के स्प मे वर्तमान हैँ अन्यथा माया के मिथ्यात्व से आञ्जनेय को दिए हूए आशीर्वाद भी प्रामाणिक न हो पाययँगे। इस प्रसङ्ग 
का सङ्केत भावी किसी ग्रन्थ मे किया जाएगा। अथ प्रकृतमनुसरामः। यथा - 

आशिष दीन्ह राम प्रिय जाना। होहू तात बल शील निधाना॥ 

अजर अमर गुन निधि सुत होहू। करहु बहुत रघुनायक छोहू ॥ 


करिहिं कृपा प्रभु अस सुनि काना। निर्भर प्रेम मगन हनुमाना॥ 


~ रा.च.मा. ५-१७-२,३,४ 


सिदि्यो आठ है - 


अणिमा गरिमा चैव महिमा लघिमा तथा। 
प्राप्तिः प्राकाम्यमीशित्वं वशित्वं चाष्ट सिद्धयः॥ 


- अ.को. १-१ 


अर्थात्‌ अणिमा, गरिमा, महिमा, लघिमा, प्राप्ति, प्राकाम्य, ईशित्व, वशित्व आदि। निधियोँ नौ है - महापद्म, पद्म, शङ्ख, मकर, 
कच्छप, मुकुन्द, कुन्द, नील ओर खर्व आदि। यथा 


महापद्मञ्च, पद्मञ्च शङ्खो मकरकच्छपौ। 
मुकुन्दः कुन्दनीलौ च खर्वश्च निधयो नव॥ 


- अ.को. १-११ 

॥ श्रीराम ॥ 

मूल (चौपाई) - 

राम रसायन तुम्हरे पासा। सादर हो रघुपति के दासा॥ ३२ ॥ 

शब्दार्थं - राम रसायन - श्रीराम रसका भाण्डागार (भण्डार), 

अर्थ - हे पवन नन्दन। राम प्रेमरस का भण्डार आपके ही पास है एवं आप निरन्तर आदरपूर्वक रघुपति श्रीरामभद्रजू के दास्य भावम 
रहते है। यद्वा हे आदरणीय रघुपति श्रीरामभद्रज्‌ के दास हनुमान जी आपके पास रामप्रेमरस का भवन अर्थात्‌ राघवचरित्र निरन्तर 
निवास करता है।' 

व्याख्या - श्रीहनुमानजी रामभक्ति रस के आचार्य ही है। अत एव इन्हौने श्री राघव से अनपायनी भक्ति मामी - 

नाथ भगति तव अति सुखदायिनि। देहु कृपा करि सौ अनपायनि॥ 

- रा.च.मा. ५-३४-३ 

इन्हे गोस्वामीजी ने रसायनी शब्द से सम्बोधित किया है। यथा राम के रजाइतें रसाइनी समीर सुनु (क. ५-२५)। 


[१९] बहुप्रचलित प्रति मै सदा रहौ पाठ मिलता है। गुरुदेव द्वारा सम्पादित श्रीहनुमानचालीसा के प्रामाणिक संस्करण मे सादरहोपाठहि 
- जालस्थल सम्पादक। 


॥ श्रीराम ॥ 
मूल (चौपाई) - 


तुम्हरे भजन राम को पावै। जनम जनम के दुख बिसरावै॥ 33 ॥ 


शब्दार्थ - भजन - सेवा, शरणागति। 


अर्थ - हे कपि-कुल-तिलक। आप के भजन से साधक श्रीरामभद्रजू को पा जाता है ओर प्रभु को पाकर वह अनेक जन्मो के दुख को भूल 
जाताहेै। 


व्याख्या - आपका भजन भगवत्प्राप्तिमं साधन है क्योकि भगवद्भक्ति दर्शन के विए जान-वैराग्य इन दो नेत्रो की आवश्यकता होती हे। 
यथा ज्ञान विराग नयन उरगारी (रा.च.मा. ७-१२०-१४) । ओर आप स्वयं जान वैराग्य रूप है। यथा जानिनामग्रगण्यम्‌ (रा.च.मा. सु.का. 
मं.श्लो. 3), बिरागी पवनकुमार सो (क. ५-१)। अतः आञ्जनेय के भजन से निश्चित श्रीरामरूप की प्राप्ति हो जाती है। राघव सुख- 
सिन्धु है अतः उन्हे प्राप्त कर व्यकिति अनेक जन्मो के दुख को उन्हीं आनन्द-सिन्धु की एक लहर मे विलीन कर देता है जैसे जटायु 
निरयि राम छबिधाम मुख बिगत भई सब पीर (रा.च.मा. 3-३०)। 

॥ श्रीराम ॥ 

मूल (चौपाई) - 

अंत काल रघुबर पुर जाई। जहां जन्म हरिभक्त कहाई ॥ ३४ ॥ 

शब्दार्थ ~ रघुबर पुर - श्रीसाकेतलोक। 

अर्थ - हे राम-दूत। आपके भजन के प्रताप से वह साधक इसी भौतिक शरीर से भगवान्‌ श्रीरामभद्र का दशन करके शरीरावसान 
(अन्तकाल) के समय श्रीसाकेत लोक जाकर पुनः मर्त्यलोक मै जहाँ भी जन्म तेता है वहां श्रीहरि का भक्त ही कहलाता है। अर्थात्‌ 
पुनर्जन्म मै भरी उसके भक्ति के संस्कार धूमित नही होते। 

व्याख्या - इसी शरीर से साधक इसी लोक मै इन्हीं चक्षुजँ से श्रीरामज्‌ के कोटि-कोटि कन्दर्ष दर्प दलन सगुण साकार नीलनीरधरश्याम 
लोकाभिराम श्रीविग्रह का दर्शन करता है ओर अन्तकाल मै वह मोक्ष नहीं चाहता। क्योकि - सगुनोपासक मोक्ष न लेहीं (रा.च.मा. ६- 
११२-७)। फिर प्रारब्ध का क्षय करके शरीर को विसर्जित कर अपनी इच्छानुसार श्रीसाकेत लोक मे विश्राम कर पुनः भगवल्लीलारस की 
अनुभूति की लालसा से भगवान्‌ श्रीराघव के अवतार काल मे संसार मै आकर किसी भाग्यशाविनी माँ की कोख को पवित्र कर रघुनाथ जी 


की प्रतीक्षा मे निरत रहता है। यथा - 


निज इच्छा प्रभु अवतरडइ सुर महि गो द्विज लागि। 
सगुन उपासक संग तहं रहहिं मोक्ष सुख त्यागि॥ 


- रा.च.मा. ४-२६ 
॥ श्रीराम ॥ 

मूल (चौपाई) - 

ओर देवता चित्त न धरई। हनुमत सेड्‌ सर्व सुख करई॥ ३५ ॥ 


शब्दार्थ - सर्वसुख- लौकिक एवं पारलौकिक अनुकूलता। 


अर्थं - जो भक्त किसी अन्य देवता को अपने चित्त मै न धारण कर केवल हनुमान जी की सेवा करता है वह समस्त सुखो को प्राप्त कर 
वेता है। यद्वा जो अन्य किसी देवता को अपने चित्त म॑ नहीं धारण करता वह भी हनुमान जी की सेवा करके समस्त सुखो की प्राप्ति 
कर तेताहै। 

व्याख्या - देवता विमुख को नास्तिक कहा जाता है तथा उसे सुख की प्राप्ति नहीं होती क्योकि इष्ट भोगों को देने वाले देवता ही हँ। 

यथा इष्टान्‌ भोगान्‌ हि वो देवा दास्यन्ते यज्ञभाविताः (भ.गी. ३-१२)। पर वह भी हनुमत्कृपा से सर्वसुख का अधिकारी हो सकता है 
क्योकि समस्त देव उन्हीं की कृपा की अपेक्षा रखते है। यथा देवी देव दानव दयावने हवै जोर हाथ बापुरे बराक कहा ओर राजा रंकको 
(ह.बा. १२)। अथवा अनन्य निष्ठासे से सेवा करने पर हनुमान जी समस्त सुख प्रदान करते हैँ। 

॥ श्रीराम ॥ 

मूल (चौपाई) - 

संकट कटै मिटै सब पीरा। जो सुमिरै हनुमत बलबीरा॥ ३६ ॥ 


शब्दार्थं - बलवीरा - बल से युक्त वीर। 


अर्थं - जो अतुलनीय बलयुक्त वीर श्रीहनुमान जी महाराज का स्मरण करता है उसके समस्त संकट कट जाते हँ तथा सभी पीडय मिट 
जाती है। 


व्याख्या - हनुमान जी के स्मरण से श्रीशिव- पार्वती एवं श्रीसीता-राम-लक्ष्मण प्रसन्न होकर साधक के पंचक्लेश को हर वेते है। यथा - 
सानुग सगौरि सानुकूल सूलपानि ताहि लोकपाल सकल लखन राम जानकी। 

लोक परलोक को बिसोक सौ तिलक ताहि तुलसी तमाहि ताहि काहू बीर आन की। 

केशरी किशोर बंदीकछोर के नेवाजे सब कीरति बिमल कपि करुनानिधान की। 

बालक ज्यो पाविहै कृपालु मुनि सिद्ध ताको जाके हिये हूलसति हांक हनुमान की॥ 

~ ह.बा. १३ 

॥ श्रीराम ॥ 

मूल (चौपाई) - 

जय जय जय हनुमान गोसाई। कृपा करहू गुरुदेव की नाई॥ ॐ७ ॥ 

शब्दार्थ ~ गोसाई - इन्द्रियों के स्वामी। 

अर्थ - हे गोसाई हनुमान जी महाराज आपकी जय हो, जय हो, जय हो।आप गुरुदेव की भाति वात्सल्य पूर्ण कृपा करे। 

व्याख्या ~ हनुमानजी सच्चिदानन्द है इसलिए गोस्वामीजी तीन बार जय शब्द का प्रयोग करते है। प्रथम जय से हनुमानचालीसा ग्रन्थ 
का उपक्रम किया था। पुनः जय से उपसंहार करके उनसे कृपा की याञ्चा कर रहे है अर्थात्‌ कठोर कृपा न करं । जीव पर दो ही कृपा कर 


सकते हैँ गुरु एवं गोविन्द। गोविन्द की कृपा मै कठोरता के साथ कोमलता होती है जैसे असुरो के निग्रह मै। किन्तु गुरुकृपा निरन्तर 
कोमलता से ओत-प्रोत रहती है। यथा - 


एक शूल मोहि बिसर न काऊ। गुरु कर कोमल शील सुभाऊ॥ 

- रा.च.मा. ७-११०-२ 

अतः प्रभो। गुरुदेव की भति कृपा करके आप मुञ्च श्रीराम प्रेम का जान कराये। 
॥ श्रीराम ॥ 

मूल (चौपाई) - 

जो सत बार पाठ कर कोई। छ्ृटहि बंदि महा सुख होई ॥ ३८ ॥ 

शब्दार्थ - बंदि - लौकिक तथा पारलौकिक बंधन। 


अर्थ - यदि कोई इसका १०० बार पाठ श्रद्वा एवं भक्ति से करेगा उसके लौकिक एवं पारलौकिक बंधन छट जार्यैगे एवं उसे महासुख की 
प्राप्ति होगी। 


व्याख्या - यहाँ सत शब्द १०८ का बोधक है तथा बार शब्द दिन एवं संख्या वाचक है। कोड शब्द सर्वसाधारण के विए अधिकार समर्पक 
है अर्थात्‌ कोड भी मनुष्य (ब्राहमण, क्षत्रिय, वैश्य, शूद्र, स्त्री, इतर धर्मी कोई भरी) यदि हनुमान चालीसा को १०८ बार प्रतिदिन के क्रम 
से १०८ दिन तक पाठ करे तो निश्चित उसका अनिष्ट बन्धन क्रृट जायेगा। यह हनुमान चालीसा गोस्वामी तुलसीदास जी महाराज ने 
समस्त प्राणिमात्र को तुलसीदल प्रसाद रूप मे वितरित किया है यह फलश्रुति हे। 

॥ श्रीराम ॥ 

मूल (चौपाई) - 

जो यह पदै हनुमान चालीसा। होय सिदि साखी गौरीसा॥ ३९ ॥ 


शब्दार्थ - गौरीसा - भगवान्‌ शिव। 


अर्थ - अब गोस्वामी जी भविष्यत्काल मै वर्तमान काल का दर्शन कर बोल रहे है जो इस हनुमानचालीसा को पढ़ेगा उसको अवश्य 
लौकिक तथा पारलौकिक सिद प्राप्त होगी। इस विषय प्रतिज्ञा के साक्षी भगवान्‌ शिव है। 


व्याख्या - श्रीहनुमान-चालीसा लौकिक तथा पारलौकिक सिदियोँ की प्रदाता है इस प्रतिज्ञा मे शिवजी का साक्ष्य देते हैँ। जैसे 
विनयपत्रिका म श्रीराम-नाम प्रतीत करते समय शिवजी को साक्षी रूप मे उपस्थित किया है। यथा शंकर साखि जो राखि कहौं कष तौ 
जरि जीह गरो (वि.प. २२६-६)। 

॥ श्रीराम ॥ 

मूल (चौपाई) - 


तुलसीदास सदा हरि चेरा। कीजै नाथ हृदय महं डरा॥ ४० ॥ 


शब्दार्थ - हरि चेरा - श्रीराम जी के सेवक। 


अर्थ - हे कीशनाथ श्रीहनुमान जी महाराज। आप निरन्तर भगवान्‌ श्रीराम के कैकर्य म निरत रहते है अतः उसी कृपालुतावश तुलसीदास 
के हृदय मे निवास कीजिए। यद्वा गोस्वामी जी कहते हैँ कि आञ्जनेय, आप निरन्तर भगवद्भक्त के हृदय मे निवास कीजिए। अथवा मेँ 
तुलसीदास निरन्तर हरि अर्थात्‌ वानरश्रेष्ठ आपश्री का सदैव दास हू, है नाथ आप मेरे हृदय मेँ श्रीराम-लक्ष्मण-सीता सहित निवास 
कीजिए। 


व्याख्या - अन्त म गोस्वामी जी अपने हृदय मँ निवास करने के लिए किंवा वैष्णवजनाँ के लिए हनुमान जी से प्रार्थना करते है। हरि 
चेरा शब्द का नाथ, हदय तथा तुलसीदास शब्द से अन्वय करने पर उपर्युक्त तीनों अर्थं संगत हो जाते है अर्थात्‌ नाथ सदा हरि चेरा 
तुलसीदास हृदय महं डेरा कीजै इस अन्वय से प्रथम अर्थ तथा तुलसीदास नाथ हरि चेरा हदय महं सदा डरा कीजै इस अन्वयसे दवितीय 
अर्थ की पुष्टि हो जाती है। यहा" तुलसीदास शब्द के साथ कहत इस बाहरी क्रिया को जोड़ना पड़ता है जैसे अन्यत्र। यथा शरद सरोरुह 
नैन तुलसी भरे सनेह जल (रा.च.मा. २-२२६)।२ 

[१] दूसरे अर्थ मं - जालस्थल सम्पादक। 

[२] तुलसीदास सदा हरि चेरा नाथ हृदय महं डेरा कीजै इस अन्वयसे तृतीय अर्थ की पुष्टि होती है - जालस्थल सम्पादक। 

॥ श्रीराम ॥ 


मूल (दोहा) - 


पवनतनय संकट हरन मंगल मूरति रूप। 
राम लखन सीता सहित हृदय बसहू सुर भूप॥ 


शब्दार्थं - पवन तनय - पवन के पुत्र। सुर भूप - देवताओं के राजा। 


अर्थं - हे पवन के पुत्र, समस्त संकटो को हरनेवाले मङ्गल मूर्तिरूप समस्त देवताओं के अधिष्ठान स्वरूप श्रीहनुमान जी महाराज। आप 
श्रीराम, श्रीलक्ष्मण एवं माँ मैथिली के साथ हमारे हृदय मै निवास करे। 


व्याख्या - चार विशेषण देकर श्रीहनुमान जी को ही मन बुद्धि अहकार एवं चित्त को शुद्ध करने मेँ सहायक सिद्ध करते है एवं पश्चात्‌ राम 
लक्ष्मण एवं सीताजी के सहित हृदय मै विश्राम करने की प्रार्थना करके सर्वतोभावेन श्रीमन्मारुति के ही श्रीचरणकमलकी शरणागतिको ही 
परम पुरुषार्थ बताकर ग्रन्थ को विश्राम दे रहे है। 


सुमिरि राम सिय चरन कमल गुरु पद रज शिर धरि। 
चौद्वार उत्कल थल मारुतसुतहि ध्यान करि। 

संवत नभ फल ख दग सुमाधव शिव शनिवारा। 
शुक्ल दूज हनुमान चालीसा मति अनुसारा। 

जुगुति शास्त्र सिद्धान्तमय वैष्णव रीति भगति भरी। 
नाम महावीरी ललित लघु व्याख्या गिरिधर करी॥ 


॥ श्रीहनुमते नमः ॥ 
अ.को. - अमरकोष 


अ.मा.स्तो. - अतिमानुषस्तव/अतिमानसस्तोत्र (श्रीवत्साडकमिश्रकृत) 


अ.शा. - अभिज्ानशाकुन्तल 

क. - कवितावती 

गी. ~ गीतावली 

त.सं. - तर्कसङ्ग्रह (अण्णंभटकृत) 
तै.उ. ~ तैत्तिरीयोपनिषद्‌ 

दो. - दोहावली 

धा.पा. - धातुपाठ (पाणिनिकृत) 
भ.गी. - भगवदगीता 

भा.पा.सू्‌. - भाष्य (पतञ्जविकृत) मेँ पाणिनीयसूत्र 
भा.पु. - भागवतपुराण 

म.भा. - महाभारत 

मा.सु.सं. ~ महासुभाषितसङ्ग्रह 
मु.उ. - मुण्डकोपनिषद्‌ 

यो.सू. - योगसूत्र 

र.वं. - रघुवंश 

रा.च.मा. - श्रीरामचरितमानस 
रा.प्र. ~ रामाजा प्रश्न 

रा.र.स्तो. ~ रामरक्षास्तोत्र (बुधकौशिककृत) 
वा.रा. - वाल्मीकीय रामायण 
वि.प. - विनयपत्रिका 

वि.पु. - विष्णुपुराण 


वै.स. - वैराग्य संदीपनी 


सं.ह.अ. ~ संकटमोचन हनुमान अष्टक 
ह.चा. - श्रीहनुमानचालीसा 


ह.बा. - हनमान बाहक 
=> | 


